

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత
సమాచారం

తెలంగాణ తెలుగు దినపత్రిక

Prop: Syed Inqeshaf Ali

BAJAJ
FINSERV

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 13 సంఛిక : 294

ఆదిలాబాద్

ఎడిటర్ - సయ్యద్ కలీం

శనివారం, 26 ఏప్రిల్ 2025

పేజీలు : 4

వెల : 2/-



భారత్ vs పాకిస్తాన్

యుద్ధం షురూ..?

శ్రీనగర్: పహల్గాం ఉగ్రదాడికి భారత సైన్యం అంతకంతకు ప్రతికారం తీర్చుకుంటుంది. 26 మంది అమాయక ప్రజలను పొట్టనబెట్టుకున్న ఉగ్రమూకలను వెటాడి వెంటాడి మరి చంపుతోంది. ఈ క్రమంలోనే పహల్గాం ఉగ్రదాడితో ప్రమేయమున్న లష్కర్ తోయబా టాప్ కమాండర్ అల్లాష్ లఖ్వీ భద్రతా దళాలు మట్టుబెట్టాయి. బందీపోరాల్లో శుక్రవారం (ఏప్రిల్ 25) జరిగిన ఎన్ కొంటర్లో అల్లాష్ లఖ్వీని అంతమొందించారు జవాన్లు. పహల్గాం ఉగ్రదాడి తర్వాత బెర్రిరెస్టుల కోసం భద్రతా దళాలు సెర్చ్ ఆపరేషన్ చేపట్టాయి. ఈ క్రమంలోనే శుక్రవారం (ఏప్రిల్ 25) కుల్చార్, బందిపోరాల్లో ఉ గ్రవాదులు నక్సీ ఉవ్వారని భద్రతా దళాలకు నిఘా వర్గాల నుంచి సమాచారం అందింది. వెంటనే అప్రమత్తమైన భద్రతా దళాలు, జమ్మూ కాశ్మీర్ పోలీసులు.. బందిపోరాల్లో సెర్చ్ ఆపరేషన్ చేపట్టారు. జవాన్ల రాకను గమనించిన ఉగ్రమూకలు ఒక్కసారిగా వారిపై కాల్పులకు తెగబడ్డారు. వెంటనే తేరుకున్న భద్రతా దళాలు తిరిగి ఎదురు కాల్పులు జరిపారు. భద్రతా దళాలు, ఉగ్రవాదుల మధ్య భీకరంగా ఘేరింగ్

జరిగింది. భద్రతా దళాల కాల్పుల్లో ఎల్ఈటీ టాప్ కమాండర్ అల్లాష్ లఖ్వీ హతమయ్యాడు. ఉగ్రవాదుల కాల్పుల్లో ఇద్దరు జవాన్లు కూడా గాయపడగా.. చికిత్స నిమిత్తం వారిని వెంటనే అధికారులు ఆసుపత్రికి తరలించారు. ప్రస్తుతం వారి ఆరోగ్య పరిస్థితి ఎలా ఉందనే విషయం తెలియాల్సి ఉంది. ఇప్పటి వరకైతే ఎలాంటి ప్రాణ నష్టం జరగలేదని అధికారులు వెల్లడించారు. అంతకమందు.. పుల్వామా జిల్లా త్రాల్లోని మోంఘుమా ప్రాంతంలో పహల్గాం ఉగ్రదాడిలో కీలక పాత్ర పోషించిన బెర్రిరెస్టులు ఆదిల్ షేక్, ఆసిఫ్ షేక్ ఇళ్లను ఐఈడి బాంబులతో భద్రతా దళాలు ఇంటిని నేలమట్టం చేశాయి. వీరితో పాటు మరికొం దరు లోకల్ బెర్రిరెస్టుల స్థావరాలను కూడా జవాన్లు ధ్వంసం చేశారు. మరికొందరు ముప్పురల కోసం జమ్మూ కాశ్మీర్ వ్యాప్తంగా భద్రతా దళాలు సెర్చ్ ఆపరేషన్ చేపట్టాయి. కాగా, జమ్మూకాశ్మీర్లోని పహల్గాం ఏరియా బైనెరన్ మైదాన ప్రాంతంలో మంగళవారం (ఏప్రిల్ 22) ఉగ్రవాదులు మారణహోమం సృష్టించిన విషయం తెలిసిందే. మినీ సిస్టర్లుండోగా విలిచే పహల్గాంకు కుటుంబంతో కలిసి సరదాగా టైమ్

భారత్ ఇల్లీ హాంటింగ్ నోర్..

లష్కరే తోయిబా టాప్ కమాండర్ అల్లాష్ లఖ్వీ హతం

స్పెండ్ చేసేందుకు వచ్చిన వర్కాటకులపై ఉగ్రమూకలు విచక్షణరహితంగా కాల్పులు జరిపాయి. ముప్పురల పాశవిక దాడిలో 26 మంది అమాయక ప్రజలు మృతి చెందగా.. మరికొందరు వర్కాటకులు బులైట్ గాయాలకు తీవ్రంగా గాయపడ్డారు. దీంతో పహల్గాంలో దాడికి పాల్పడిన ముప్పురల కోసం భారత దళాలు జమ్మూ కాశ్మీర్ను అణువణువునా శోధిస్తున్నారు.

వేగంగా మారుతున్న పరిణామాలు! : సరిహద్దుల్లో ఆయుధాలు కదలుతున్నాయి. ఇరు దేశాల మధ్య ఒప్పందాలు రద్దైపోతున్నాయి. పాక్, భారత్ల మధ్య దౌత్య సంబంధాలు తెగిపోయాయి. అటు పాక్ ఇండియా బార్డర్లో మిస్సైల్ టెస్ట్ చేస్తోంది. ఈ పరిస్థితులు అన్నీ చూస్తోంటే ఇరు దేశాల మధ్య యుద్ధం తప్పదేమో అనిపిస్తోంది. జమ్మూ కాశ్మీర్లో ఆర్మీకల్ 370 రద్దు నుంచి భారత్తో ఖర్వానికి పాక్ నరైన సమయం కోసం ఎదురు చూస్తోంది. ఆ సమయం ఇప్పుడు రానే వచ్చిందన్నట్టు ఇరు దేశాలు వ్యవహరిస్తున్నాయి. పహల్గాంలో 26 మంది టూరిస్టులను ఏప్రిల్ 22న TRF ఉగ్రవాదులు కాల్చి చంపారు. బీహార్ వర్కాటనలో మోదీ ఉగ్రదాడిపై స్పందించారు. మరణించిన బాధితులకు నివాళులర్పించారు. తన ప్రసంగానికి ముం దు రెండు నిమిషాలు మౌనం పాటించారు. పహల్గాం దాడిలో అమాయ కులు ప్రాణాలు కోల్పోయారు. ఉగ్రవాదులను భూమిలోకి తోక్తామని మోదీ అన్నారు. కలలో కూడా ఊహించని శిక్షలు విధిస్తాం. పహల్గాం

ఘటనతో దేశమంతా దుఃఖంలో మునిగిపోయింది. మృతుల కుటుంబాలకు దేశమంతా అండగా ఉంటుంది. ఇది కేవలం పర్కాటకులపై జరిగిన దాడి కాదు. భారత ఆత్మపై జరిగింది. ఉగ్రవాదుల వేట కోసం అన్ని ప్రయత్నాలు చేస్తున్నాం. చనిపోయిన వాళ్లలో అన్న రాష్ట్రాలకు చెందిన వాళ్లు ఉన్నారు. ఉగ్రవాదులకు సహకరించిన సూత్రధారులను కూడా పదలిపెట్టమని ప్రధాని మోదీ అన్నారు.

భారత్ సంచలన నిర్ణయాలు... ప్రధాని మోదీ రక్షణ శాఖ, హోం శాఖ, విదేశాంగ మంత్రులు, సెక్యూరిటీ అఫీసర్లతో సీసీఎస్ సమావేశమయ్యారు. ఈ మీటింగ్లో భారత ప్రభుత్వం సంచలన నిర్ణయాలు తీసుకుంది. 1960 నాటి సింధు జల ఒప్పందం తక్షణమే నిలిపివేయబడుతుందని భారత విదేశాంగ కార్యదర్శి విక్రమ్ మిశ్ర వెల్లడించారు. 72 గంటల్లోగా భారత్లో ఉన్న పాకిస్తాన్ హై కమాండ్ ఆఫీస్ కూడా ఖాళీ చేశాలని కేంద్రం ఆదేశించింది. పాకిస్తాన్కు ఇచ్చే సైఫల్ వీసాలను కూడా రద్దు చేసింది. బిసిసిబి పాకిస్తాన్ దేశంలో ద్వీపాక్షి సీరీస్ క్రికెట్ మ్యాచ్లు కూడా రద్దు చేసింది. అలాగే పాక్ సినిమాలను, నటులను కూడా ఇండియాలో రద్దు చేశారు. వాఘా- అట్టారి సరిహద్దు క్రాసింగ్ను వెంటనే మూసివేస్తామని మిశ్రీ ప్రకటించారు. అలాగే పాకిస్తాన్ జాతీయులు ఇండియాకు రాకుండా నిషేధించడంతో పాటు ప్రస్తుతం భారత్లో ఉన్న పాకిస్తానీలు దేశం విడిచి వెళ్లడానికి 48 గంటల సమయం ఇవ్వబడిందని మిశ్రీ తెలిపారు.

ఏప్రిల్ 27- బీఆర్ఎస్ వర్కెస్ కాంగ్రెస్?

హైదరాబాద్ : తెలంగాణ రాజకీయాల్లో మరో కీలక తేదీగా ఏప్రిల్ 27 నిలవబోతోంది. బీఆర్ఎస్ పార్టీ ఆవిర్భావానికి 25 ఏళ్లు పూర్తయ్యిన సందర్భంగా వరంగల్లో నిర్వహించనున్న రజతోత్సవ సభపై ఇప్పుడు అన్ని దృష్టులు దారితీస్తున్నాయి. అధికారం కోల్పోయిన తర్వాత మొదటిసారిగా బీఆర్ఎస్ చేస్తున్న ఈ భారీ కార్యక్రమం 90% కేవలం సెలబ్రేషన్ మాత్రమే కాదు, ఒక రకంగా కొత్త రాజకీయ శకానికి ఆరంభం కావచ్చు.

ఈ సభ ద్వారా పార్టీ పునర్నిర్మాణానికి శ్రీకారం చుట్టాలని కేసీఆర్ లక్ష్యంగా పెట్టుకున్నట్లు సమాచారం. మరోవైపు, కాంగ్రెస్ పార్టీలో అసంతృప్తిగా ఉన్న నాయకులను తిరిగి తమ పార్టీలోకి ఆహ్వానించేందుకు కేసీఆర్ ప్రయత్నించనున్నట్లు వార్తలు వస్తున్నాయి. ఇదే అంశం ప్రస్తుతం కాంగ్రెస్ వర్గాల్లో అందోళనకు గురిచేస్తోంది. ఎందుకంటే ఇటీవలే బీఆర్ఎస్ నుంచి వచ్చిన 13 మంది నేతలను కాంగ్రెస్ పార్టీలో చేర్చుకుంది.

వీరిలో కొందరు బలమైన నాయకులు కాగా, మరికొంత మంది కేసీఆర్ సన్నిహితులు కూడా. అయితే, వీరిని తమ పార్టీలో చేర్చుకున్న కాంగ్రెస్ నేతలకు ఇప్పుడు కొత్త సమస్యలు తలెత్తుతున్నాయి. క్షేత్రస్థాయిలో కాంగ్రెస్ వర్గీయులతో వారి విభేదాలు వెల్లివిరిశాయి. ఈ విభేదాల వల్లే ఇప్పుడు ఆ నాయకులలో కొందరు అసంతృప్తిగా మారింట్లు తెలుస్తోంది. ఈ పరిస్థితిని గమనించిన బీఆర్ఎస్ అధినేత కేసీఆర్... తగిన



సమయాన్నే ఎంచుకుని మళ్లీ వారిని తనవైపుకు తిప్పుకునేందుకు వ్యూహాలు రచిస్తున్నారన్న మాట బలంగా వినిపిస్తోంది. ఇప్పుడు కాంగ్రెస్ కూడా ఈ పరిస్థితిని తేరుకునే ప్రయత్నాల్లో ఉంది. అసంతృప్త నేతలతో సంబంధం మెరుగుపర్చాలని, వారిని బుజ్జగించాలని యత్నిస్తోంది. అయినప్పటికీ, కొంతమంది మాత్రం తిరిగే అవకాశాలపై ఆసక్తిగా ఉన్నారు. ఈ నేపథ్యంలో ఏప్రిల్ 27న బీఆర్ఎస్ సభ ఎలా ఉంటుందో, ఎవరు వస్తారో, ఏమే కీలక పరిణామాలు చోటు చేసుకుంటాయో అన్న ఉత్కంఠ ప్రస్తుతం తెలంగాణ రాజకీయ వర్గాల్లో గట్టిగానే ఉంది.



ప్రభుత్వం ఏం చర్యలు తీసుకున్నా.. పూర్తి మద్దతిస్తాం: రాహుల్ గాంధీ

భారతీయులందరూ ఐక్యంగా ఉండటం అవసరమని.. తద్వారా ఉగ్ర చర్యలను, వారి లక్ష్యాలను దీటుగా ఎదుర్కోవచ్చని కాంగ్రెస్ అగ్ర నేత రాహుల్ గాంధీ పేర్కొన్నారు. పహల్గాంలో జరిగిన ఉగ్రదాడిని విపక్షాలన్నీ ముక్తకంఠంతో ఖండించాయని, దీనిపై ప్రభుత్వం ఏం చర్యలు తీసుకున్నా తాము మద్దతిస్తామని స్పష్టం చేశారు. శ్రీనగర్లో పర్యటించిన రాహుల్.. లెఫ్టినెంట్ గవర్నర్, సీఎంత్ థేటీ కావడంతోపాటు ఉగ్రదాడి బాధితులను కలిసి భరోసా ఇచ్చే ప్రయత్నం చేశారు.

“సమాజాన్ని విభజించడం, సోదరుల మధ్య తగాదాలు సృష్టించడమే ఉగ్రవాదుల పని. ఈ ఉ గ్రచర్యను జమ్మూ కశ్మీర్ మొత్తం ఖండించింది. వీరికి యావద్దేశం పూర్తి మద్దతుగా నిలిచింది. భారతీయులంతా ఐక్యంగా ఉండటం ఎంతో ముఖ్యం. అప్పుడే ఉగ్ర చర్యలను, వారి ప్రయత్నాలను దీటుగా ఎదుర్కోగలం. కశ్మీర్తోపాటు దేశంలో వివిధ ప్రాంతాలకు చెందిన వారిపై కొందరు దాడులు చేయడం అత్యంత బాధాకరం. మనందరం ఐక్యంగా ఉండి ఉగ్రవాదాన్ని తరిమికొట్టాలి. లెఫ్టినెంట్ గవర్నర్, ముఖ్యమంత్రితోనూ భేటీ అయ్యా. ఏం జరిగిందో వారు వివరించారు. మా పార్టీ తరపున పూర్తి మద్దతు ఉంటుందని వారిద్దరికీ హామీ ఇచ్చా” అని రాహుల్ గాంధీ పేర్కొన్నారు.

మా దేశం విడిచి వెళ్ళండి

హైదరాబాద్ : ఇండియాలో ఉంటున్న పాకిస్తాన్ పౌరులంతా వెంటనే తమ దేశానికి వెళ్లిపోవాలంటూ భారత ప్రభుత్వం హెచ్చరికలు జారీ చేసింది. దేశవ్యాప్తంగా ఏ రాష్ట్రంలో ఎంత మంది పాకిస్తానీలు ఉన్నారో వాళ్ల లిస్ట్ రెడీ చేసింది. ఈ క్రమంలో తెలంగాణ సీఎం రేవంత్ రెడ్డితో అమెత్ పా మాట్లాడారు. దీంతో సీఎం ఆదేశాల మేరకు తెలంగాణ డిజిపీ కీలక ఆదేశాలు జారీ చేశారు. తెలంగాణలో ఉన్న పాకిస్తాన్ పౌరులు వెంటనే తమ దేశానికి వెళ్లిపోవాలని నోటీస్ జారీ చేశారు. ఇరు దేశాల మధ్య ఉద్రిక్త పరిస్థితులు ఉన్నా.. పాకిస్తాన్ పౌరులు తమ దేశానికి వెళ్లేందుకు అట్టారి బోర్డర్ ఓపెన్గానే ఉం దని తెలిపారు. ఎలాంటి సమస్య రాకుండా ఉండాలి అంటే పాకిస్తానీలు వెంటనే వెళ్లిపోవాలని హెచ్చరించారు.

తెలంగాణ కాంగ్రెస్ అధ్యక్షులలో పీపుల్స్ షాజా వద్ద శాంతి ర్యాలీ - పాల్గొన్న సీఎం రేవంత్ రెడ్డి, మంత్రులు, ఎంపెఎం నేత అసదుద్దీన్ ఒవైసీ... జమ్మూకశ్మీర్లోని పహల్గామ సమీపంలో పర్కాటకులపై జరిగిన ఉగ్రదాడికి నిరసనగా హైదరాబాద్లో శాంతి ర్యాలీ జరిగింది. తెలంగాణ ప్రదేశ్ కాంగ్రెస్ కమిటీ డిపీసీసీ అధ్యక్షులలో ఈ నిరసన కార్యక్రమాన్ని పీపుల్స్ షాజా వద్ద నిర్వహించారు. ముఖ్యమంత్రి రేవంత్ రెడ్డి, పలువురు రాష్ట్ర మంత్రులతో



పాటు మజ్లీస్ పార్టీ అధినేత అసదుద్దీన్ ఒవైసీ ఈ ర్యాలీలో పాల్గొని ఉగ్రవాద చర్యలను ఖండించారు. ఈ శాంతి ప్రదర్శన పీపుల్స్ షాజా నుంచి ప్రారంభమై ట్యాంక్బండ్పై ఉన్న మాజీ ప్రధాని ఇందిరా గాంధీ విగ్రహం వరకు కొనసాగింది. పహల్గామ్ ఉగ్రదాడి ఘటన నేపథ్యంలో బాధితులకు సంఘీభావం తెలపాలని, ఉగ్రవాదాన్ని తీవ్రంగా వ్యతిరేకించాలని కాంగ్రెస్

ప్రాణాలు కావాలంటే పారిపోండి

పాకిస్తానీలకు రేవంత్ వార్నింగ్

అధిష్టానం నిర్ణయించింది. ఈ మేరకు సోమవారం ఢిల్లీలో ఏబీసీసీ ముఖ్య నేతలు సమావేశమై చర్చించారు. దేశవ్యాప్తంగా అన్ని రాష్ట్రాల్లో, డివిజన్ కేంద్రాల్లో శాంతియుత నిరసనలు, కొవ్వొత్తుల ప్రదర్శనలు చేపట్టాలని పార్టీ శ్రేణులకు పిలుపునిచ్చారు. అఖిల భారత కాంగ్రెస్ కమిటీ ఏబీసీసీ ఇచ్చిన పిలుపులో భాగంగానే తెలంగాణలో ముఖ్యమంత్రి రేవంత్ రెడ్డి నేతృత్వంలో ఈ శాంతి ర్యాలీని

నిర్వహిస్తున్నట్లు ఉప ముఖ్యమంత్రి మల్లు భట్టి విక్రమార్క వెల్లడించారు. ఈ కార్యక్రమంలో పార్టీ నేతలు, కార్యకర్తలు పెద్ద సంఖ్యలో పాల్గొని ఉగ్రదాడి మృతులకు నివాళులర్పించారు. కాగా, ఢిల్లీలోని ఏబీసీసీ కార్యాలయం వద్ద కూడా కాంగ్రెస్ అధ్యక్షుడు మల్లికార్జున ఖర్గే, అగ్రనేత రాహుల్ గాంధీ సహా పలువురు జాతీయ నాయకులు కొవ్వొత్తుల ప్రదర్శన నిర్వహించి తమ నిరసనను తెలియజేశారు.



సంపాదకీయం



భయంతో నిలువెల్లా వణకుతున్న పాక్

భారత్ ని చూసి పాక్ నిలువెల్లా వణకుతోంది. బయటకు మాత్రం బడాయి కబుర్లు చెబుతోంది. నిజానికి భారత్ ముందు పాక్ ఎంత అన్నది ఆ దేశానికి బాగా తెలుసు. గతంలో ఉన్న పరిస్థితులు ఇప్పుడు లేవు. భారత్ ప్రపంచ దేశాలకు అత్యంత కీలకంగా ఉంది. ఐదో అతి పెద్ద ఆర్థిక వ్యవస్థగా ఉంది. భారత్ తో ప్రపంచానికి ఎన్నో అవసరాలు ఉన్నాయి. అలాగే భారత్ కూడా ప్రపంచానికి కరోనా సమయంలో అండగా నిలబడింది. గుడ్డి విద్వేషం తో భారత్ మీద కక్షతో పాక్ ఒక్కతే అలా ఊగిపోతోంది. ఇకా ఎర్లీ ఐటీస్, నైంటీస్ నాటి సీమాంతర ఉగ్రవాదాన్ని రొటీన్ హింసను నమ్ముకుని పాక్ భారత్ మీద పగ సాధించాలని చూస్తోంది. కానీ భారత్ కి మొత్తంగా మద్దతుగా నిలిచిన అంతరజాతీయ సమాజం పాక్ ని ఒంటరిని చేసింది. పైగా పాక్ కుట్రలు కుతంత్రాలు తమకు బాగా తెలుసు అని చెబుతోంది. ఈ రోజున పాక్ తాను మిత్రురాలిగా నమ్ముతున్న చైనా అయితే ఎలాంటి స్పందన పాక్ కి అనుకూలంగా ఇవ్వడం లేదు.మరో వైపు చూస్తే ఇతర దేశాలు అన్నీ భారత్ వైపే ఉన్నాయి. ఈ నేపథ్యంలో భారత్ ఏమి చేసినా అంతర్జాతీయ సమాజం ఓకే అంటుంది. ఎందుకంటే బాధిత దేశంగా భారత్ ఉంది భారత్ పాక్ ని ఊచకోత కోసినా ఇదేమని అడిగేవారు లేరు. అయ్యో అని సానుభూతి చూపించేవారు ఉండరు. అందుకే పాక్ వెన్నులో పూర్తిగా వణుకు పుడుతోంది. మేకపోతు గాంభీర్యంతో బయటకు ఉంటోంది. కరాచీ నుంచి లాహోర్ కి రావల్పిండికి యుద్ధ విమానాలు తరలింపు అయినా తన క్షిపణులను పరీక్షిస్తామని చెప్పడం అయినా భారత్ ని ఏదో విధంగా వెనక్కి తగ్గేలా చేయడం కోసమే అంటున్నారు. నిజంగా భారత్ మూడవ కన్ను తెరిస్తే పాక్ భస్మీవుటలం అవడం ఖాయం. ఈ నేపథ్యంలో పాక్ కి ఆయుధ సాయం కాదు కదా మాట సాయం చేయడానికి కూడా ఏ దేశమూ రాదని పాక్ కి బాగా అర్థం అవుతోంది. పాక్ కళ్ళ ముందు గతంలో జరిగిన సర్జికల్ స్ట్రైక్స్ గుర్తుకు వచ్చి చిగురుటాకులా భయకంపితం అవుతోంది. ఈ నేపథ్యంలో పాక్ మాజీ మంత్రి చౌదరి ఫవాద్ హుస్సేన్ తాజాగా చేసిన వ్యాఖ్యలు ఆసక్తికరంగా ఉన్నాయి. భారత్ బెదిరించినా లేక దాడి చేసినా రాజకీయ విభేదాలు పక్కన పెట్టి దేశం కోసం ఒక్కటి అవుతామని ప్రకటించారు. అంతే కాదు మాతృ భూమిని కాపాడుకోవడానికి పా జెండా కింద అంతా ఐక్యంగా ఉంటామని స్పష్టం చేశారు. ఇదంతా ఎక్స్ వేదికగా ఆయన పోస్ట్ చేసిన దాని సారాంశం. అదే సమయంలో ఆయన సరేంద్ర మోడీ ప్రభుత్వం నుంచి సంయమనం ఆశిస్తున్నట్లుగా పేర్కొన్నారు. మోడీ మంత్రివర్గం తన మంత్రివర్గంలో తీసుకున్న నిర్ణయాలను ఆయన ప్రస్తావిస్తూ యుద్ధానికి దారి తీసే చర్యలు వద్దని కోరారు యుద్ధానికి ఆజ్ఞం పోసేలా మీడియా కథనాలకు లొంగి లక్షలాది మంది ప్రాణాలను పణంగా పెట్టవద్దని ఆశిస్తున్నట్లు ఆయన పోస్ట్ చేసిన మరో ట్వీట్ లో పేర్కొన్నారు. దీనిని బట్టి చూస్తే పాక్ కి తెలుసు. భారత్ కచ్చితంగా దాడి చేస్తుందని, దానిని తాము ఏ విధంగానూ తట్టుకోలేమని కూడా తెలుసు అని అంటున్నారు. అయితే భారత్ ఢీ కొడితే మాత్రం తాము పూర్తిగా ఇబ్బందులో పడతామని తెలిసినా పాక్ ఉగ్ర దాడులకు తెగబడుతోంది. అయితే భారత్ మూత్రం తగ్గది లేదని అంటోంది. దాంతో పాక్ కి మూడిందనే అంతా అంటున్నారు.

నట్టేట ముంచుతున్న నకిలీ



పరిగి : వానాకాలం సాగుకోసం రైతులు పొలాలను సిద్ధం చేసుకుంటున్నారు. మరోవైపు నకిలీ విత్తనాలు విపణిలోకి వస్తున్నాయి. వీటిని కట్టడి చేసేందుకు అధికారులు అనేక చర్యలు తీసుకుంటున్నా.. కొందరు అక్రమార్కులకు అది రెండు చేతులా సంపాదనగా మారింది. దీంతో మార్కెట్లోకి తీసుకువచ్చేందుకు అడ్డదారులు తొక్కుతున్నారు. అన్నదాతల అమాయకత్వం, నిరక్షరాస్యతను ఆసరాగా చేసుకుంటూ తమ వ్యాపారాన్ని కొనసాగిస్తున్నారు. గత సీజన్ ప్రారంభంలో అధికారులు జిల్లా వ్యాప్తంగా విస్తృత దాడులు నిర్వహించారు. నకిలీ విత్తనాలు పట్టుకొని, కేసులు నమోదు చేసి నిందితులను రిమాండ్ కు పంపారు. ఈసారి కూడా పోలీసు, వ్యవసాయ శాఖ అధికారులు ముందస్తు తనిఖీలు చేపడుతుండగా.. అక్కడక్కడ పట్టుబడుతుండటం రైతలన్నలను కలవరపెడుతోంది. తక్కువ ధరకు తీసుకొచ్చి నాణ్యమైనవని చెబుతూ రైతులను మోసం చేస్తున్నారు. మొలకెత్తక పోవడంతో బోరుస విలపిస్తున్నారు. ఈ నేపథ్యంలో కథనం.

కర్ణాటక, పాలమూరు జిల్లా నుంచి
తాండూరు, వికారాబాద్, పరిగి, కొడంగల్ నియోజకవర్గాల పరిధిలో ఖరీఫ్ లో ఈ ఏడాది 5.95లక్షల ఎకరాల్లో వివిధ రకాల పంటలు సాగులోకి వస్తాయని వ్యవసాయ శాఖ అంచనా. అందులో ప్రధానంగా పత్తి 2.5లక్షలు, కంది 2.25లక్షల ఎకరాల్లో సాగు జరుగుతుందని

అధికారులు యోచిస్తున్నారు. తెల్లబంగారానికి అనూహ్య రీతిలో ధరలు పెరగడంతో రైతులు సైతం సాగుకు ఆసక్తి చూపనున్నారు. దీంతో అక్రమార్కులు ఈ రెండు రకాల విత్తనాలపైనే కన్నేశారు. గతంలో గుట్టుపప్పుడు కాకుండా మహబూబ్ నగర్ జిల్లా, కర్ణాటక నుంచి తెచ్చి పల్లెల్లో విక్రయాలు జరిగాయి. మరికొందరు ఆంధ్రప్రదేశ్ రాష్ట్రం నుంచి కూడా తీసుకొచ్చి విక్రయాలు చేశారు. నమ్మకమైన వ్యక్తులను ఏజెంట్లుగా నియమించుకొని ప్రచారానికి పాల్పడుతున్నారు. ధర తక్కువని తీసుకొని రైతులు ఆర్థికంగా దెబ్బతింటున్నారు.

మండలాలు: 20
రైతులు: 2,95,797వానాకాలం సాధారణ సాగు: 5,78,874
ఎకరాలు ప్రధాన పంటలు: పత్తి, కంది, పరి, మొక్కజొన్న పెసర, మినుము, పల్లెల్లో ప్రత్యేక నిఘా - మహాన్ రెడ్డి, జిల్లా వ్యవసాయాధికారి.విత్తనాల కొరత రాకుండా వక్కా ప్రణాళికను తయారు చేస్తున్నాం. డిమాండ్ ను దృష్టిలో ఉంచుకొని విత్తనాలు అందుబాటులో ఉండేలా చూస్తాం. గ్రామాల్లో ఏఈఓలు, రైతుల సహకారంతో ప్రత్యేక నిఘాను ఏర్పాటు చేసి కల్తీ విత్తనాలను అరికట్టేందుకు ప్రయత్నిస్తాం. జిల్లా, మండల స్థాయిలో తరచూ ఆకస్మిక తనిఖీలు చేపడతాం. రైతులు ధ్రువీకరించిన డీలర్ల వద్దనే విత్తనాలు కొనుగోలు చేసి రసీదులు భద్రపర్చుకోవాలి.

ఎల్ఆర్ఎస్ సిబ్బందికి జీతాల్రేవ్



హైదరాబాద్: శ్రేతస్థాయిలో పరిశీలించి...అక్రమ ప్లాట్ల క్రమబద్ధీకరణ కోసం నివేదికలు ఇచ్చే సిబ్బందికి జీతాలు అందక ఇబ్బందులు పడుతున్నారు. మూడు నెలలుగా వీరు జీతాలకు నోచుకోవడం లేదు. ఎల్ఆర్ఎస్ దరఖాస్తుల పరిశీలన...పరిష్కారం కోసం హైదరాబాద్ మహానగరాభివృద్ధి సంస్థ(హెచ్ఎండిఏ) దాదాపు 55 మంది జూనియర్ ఫ్రాన్సింగ్ పర్సన్స్ (జేపీపీ)లను అవుట్ సోర్సింగ్ పద్ధతిలో విధుల్లోకి తీసుకొంది. మూడు నెలలుగా హెచ్ఎండిఏ కోసం సేవలందిస్తున్నారు. జేపీపీల్లో చాలామంది ఇంజనీరింగ్ గ్రాడ్యుయేట్లతోపాటు పోస్టు గ్రాడ్యుయేట్లు ఉన్నారు. నగరంలో ఉంటూ పోటీ పరీక్షలకు సిద్ధమవుతున్నారు. ఇంతలో హెచ్ఎండిఏ జేపీపీ ఉద్యోగ

కోసం నోటిఫికేషన్ రావడంతో.. కుటుంబ సంభలుపై ఆధారపకుండా వచ్చిన జీతంతో గడిచిపోతుందనే ఉద్దేశంతో చాలామంది విధుల్లో చేరారు. తీరా ఇక్కడ జీతం లేకపోవడంతో లబ్ధిదీక్షోమంటున్నారు.

వీరిదే ముఖ్య భూమిక..
హెచ్ఎండిఏ పరిధిలోని ఏడు జిల్లాల్లో 2.62 లక్షల ఎల్ఆర్ఎస్ దరఖాస్తులున్నాయి. వీటిలో 2.04 లక్షలకు ఫీజు నోటీసులిచ్చారు. మరో 58,500 మంది దరఖాస్తుదారులు ఇప్పటికే ఫీజులు చెల్లించారు. 2,150మందికి మాత్రమే ఇప్పటివరకు ప్రోసిడింగ్ జారీ చేశారు. వాస్తవానికి మార్చి 31తో ఎల్ఆర్ఎస్ గడువు ముగిసినప్పటికీ ప్రభుత్వం ఏప్రిల్ 30వరకు పొడిగించింది. తాజాగా పెంచిన గడువు సైతం 7రోజుల్లో ముగియనుంది. ఫీజు చెల్లించిన వారందరికీ ప్రోసిడింగ్ జారీ చేయాలంటే ఆయా లేఅవుట్లను శ్రేతస్థాయిలో పరిశీలించాలి. ఈ ప్రక్రియలో జేపీపీలదే కీలకపాత్ర. ఎల్1 క్లెయిర్మెంట్ కింద తొలుత రెవెన్యూ, ఇంకేషన్ అధికారులు సంబంధిత లేఅవుట్ ను పరిశీలించి నీటివనరులు, ఇతర వివాదాలు లేవని ధ్రువీకరించాక..జేపీపీ మరోసారి వాటిని పరిశీలించి...ఎల్2 అనుమతుల కోసం నివేదిక పంపిస్తారు. ఉద్యోగినుల అవస్థలు..

జేపీపీలో కొంతమంది మహిళా ఉద్యోగులున్నారు. చాలావరకు అక్రమ లేఅవుట్లు నగర శివార్లలో ఉన్నాయి. అక్కడ వరకు వెళ్లి పరిశీలించి నివేదిక అందించాల్సి ఉంటుంది. సొంత వాహనాల్లో వెళ్తున్నారు. వాహనాలు లేని వారు ఆర్టీసీ బస్సుల్లో వెళ్లి అక్కడ నుంచి ఆటోలు లేదంటే కాలినడక చేరుకుంటున్నారు. కొన్నిసార్లు దరఖాస్తుదారులే లేఅవుట్ల వద్దకు తీసుకెళ్తున్నారు. ఇలా శ్రేతస్థాయిలో పరిశీలనకు మహిళా ఉద్యోగులు అష్టకష్టాలు ఎదుర్కొంటున్నారు. కొన్నిసార్లు లేఅవుట్ వద్దకు వెళ్లినా సరే... ఆ సమయంలో రెవెన్యూ, ఇంకేషన్ అధికారులు రూపొకతో వెనుతిరగాల్సి వస్తోంది. దీంతో ప్రోసిడింగ్ జారీపై ఆ ప్రభావం పడుతోంది.

పట్టగాడుగుల్లా అనుమతిలేని వెంచర్లు

ఎల్లారెడ్డిపేట: జిల్లాలో లేఅవుట్ లేని ప్లాట్ల విక్రయాలు జోరుగా సాగుతున్నాయి. వ్యవసాయ భూములను వెంచర్లు, ప్లాట్లుగా చేసి, విక్రయించాలంటే తొలుత వ్యవసాయేతర భూములుగా మార్చాలి. నిబంధనల మేరకు లేఅవుట్ల కోసం దరఖాస్తు చేసుకుంటే డీటీసీపీవో కు పంపిస్తారు. అక్కడి నుంచి సాంకేతిక మంజూరు తర్వాత గ్రామపంచాయతీ, మున్సిపల్ అనుమతులు తీసుకోవాలి. రోడ్లు, భూగర్భ మురుగుకాల్వలు, తాగునీటి పైపులైన్లు, నీటి ట్యాంకులు, విద్యుత్తు సౌకర్యం కల్పించాలి. ఏర్పాటు చేసే ప్లాట్లలో రోడ్లు, మురుగుకాల్వలకు సంబంధించిన 33 శాతంతోపాటు మొత్తం విస్తీర్ణంలోని 10 శాతం స్థలాన్ని గ్రామపంచాయతీ పేరిట రిజిస్ట్రేషన్ చేయాలి. గ్రామపంచాయతీ వారు డీటీసీపీవోకు పంపిస్తే అక్కడి నుంచి చివరి ఆమోదం లభిస్తుంది. లే అవుట్ చేసిన ప్లాట్లకు పంచాయతీ కార్యదర్శులు, మున్సిపల్ అధికారులు ఒక బ్లాక్ కేటాయించి, ఆ కాలనీకి ఓ పేరు పెడతారు. స్థల విస్తీర్ణాన్ని నిర్ధారస్తూ పంచాయతీ కార్యదర్శులు ధ్రువీకరణ పత్రం జారీ చేస్తే అప్పుడు అది చట్టపరమైన లేఅవుట్ కింద పరిగణిస్తారు. ఇలా పూర్తిస్థాయి అనుమతులతో జిల్లాలో తంగడ్లపల్లిలో ఒక్క వెంచర్ మాత్రమే ఉండడం కానమెరుపు.

45 ఎకరాల విస్తీర్ణంలో..
ఎల్లారెడ్డిపేట మండలంలో 26 గ్రామపంచాయతీలుండగా పట్టణాలకు డిటూగా భూ క్రయ విక్రయాలు జోరుగా సాగుతున్నాయి. దీంతో అనుమతి లేని వెంచర్లు పట్టగొడుగుల్లా ఏర్పాటువుతున్నాయి. అనేక చోట్ల నిబంధనలకు తిరోదకారిస్తుండటంతో ప్రభుత్వ ఖజానాతోపాటు గ్రామపంచాయతీల ఆదాయానికి భారీగా గండిపడుతోంది. మండలకేంద్రంతోపాటు రాచర్ల బొప్పాపూర్, రాచర్ల గొల్లపల్లి, వెంకటాపూర్, హరిదాస్ నగర్, దుమాల గ్రామాల్లో వివిధ సర్వేసంబద్ధలోని 45 ఎకరాలకు పైగా విస్తీర్ణంలో సుమారు 1146 లేఅవుట్ లేని ప్లాట్లు ఉన్నట్లు గుర్తించారు. కొన్ని చోట్ల క్రమబద్ధీకరణ(ఎల్ఆర్ఎస్)



కోసం భూముల యజమానులు దరఖాస్తు చేసుకుంటున్నారు. గతంలోని లే అవుట్ లేని స్థలాలను ఇప్పుడు అధికారులు అనుమతిం చడం లేదు. రిజిస్ట్రేషన్లు జరగకుండా ముందస్తు చర్యలు తీసుకుంటు న్నారు. హద్దురాళ్లను తొలగిస్తుండడంతో కొనుగోలు దారులు నష్టపోవా ల్సిన పరిస్థితి నెలకొంది.పొడవాటి హద్దురాళ్ళున్న ఈ ప్రాంతం ఎల్లారెడ్డిపేట మండలం వెంకటాపూర్ గ్రామ శివారులోనిది. వెంకటాపూర్ నుంచి రంగుడు మీదుగా సిరిసిల్ల వరకు డివైడర్తో కూడిన రెండు వరుసల బైపాస్ రహదారి సౌకర్యంతో ఆ రోడ్డుకు ఇరువైపులా ఉన్న భూముల ధరలకు రెక్కోచ్చాయి. రియల్ ఎస్టేటువారు రంగంలోకి దిగి లేఅవుట్ లేకుండానే ప్లాట్లుగా మార్చి, విక్రయించడం ప్రారంభించారు. దీనిపై అధికారులు ఇటీవల విచారణ చేపట్టారు. పలు సర్వే సంబద్ధలోని ప్లాట్లు అసధికారికమని గుర్తించారు. హద్దురాళ్లను తొలగించి, లే అవుట్ లేని ఈ ప్లాట్లను ఎవరూ కొనవద్దంటూ అక్కడ బోర్డు ఏర్పాటు చేశారు.

పలుచోట్ల గుర్తించాం
జోగం రాజు, ఎంపీవో, ఎల్లారెడ్డిపేట అనుమతి లేని లేఅవుట్లను గుర్తించాం. వాటి వివరాలను జిల్లా కలెక్టర్ కు పంపించాం. దీనిపై ఓ కమిటీ వేసి, వాటికి రిజిస్ట్రేషన్ కాకుండా జిల్లా కలెక్టర్ బ్లాక్ లెవెల్లో పెట్టారు. వారు ఇళ్ల నిర్మాణ అనుమతి కోసం దరఖాస్తు చేసుకుంటే జీవో నంబరు 131, 135 ప్రకారం క్రమబద్ధీకరించి, అనుమతి జారీ చేస్తారు.

ప్లాస్టిక్ నిషేధంపై చర్యలేవి?

కాగజేనగర్ : ఏ విన్న కార్యమైనా.. ప్లాస్టిక్ పేపర్, గ్లాసులు, ప్లేట్లు, కప్పులు, ఐక్స్ క్రిం స్టిక్లు, డ్రైలు, డ్రేలు, తదితర వాటి వినియో గం విచ్చలవిడిగా పెరుగుతోంది. ఆయా వ్యర్థాలు రోడ్డుపై, అటు నుంచి మురుగు కాలువల్లోకి చేరి పేరుకుపోతున్నాయి. అధికారుల పట్టింపులేనితనంతో విత్తేతల్లో భయం లేకుండా పోయి బాహాటంగానే అమ్మకాలు సాగిస్తున్నారు. ప్లాస్టిక్ ఉత్పత్తుల విక్రయదారులకు రూ. 1000 నుంచి రూ. 25000 వరకు జరిమానా విధించే ఆస్కారం ఉన్నా.. అధికారులు అటువైపు చూడటం లేదు.

పండ్లు కొనేందుకు వెళ్లినా, కూరగాయలు కొనుగోలు చేసినా, బయట ఏ దుకాణానికి వెళ్లినా.. ఇబ్బడిమిబ్బడిగా ప్లాస్టిక్ సంచులే దర్శనమిస్తున్నాయి. ఒకసారి వాడి పారేసే ఉత్పత్తుల వినియోగంపై కాగజేనగర్ పురపాలకలో నియంత్రణ లేకుండా పోతోంది. ఈ ఏడాది ప్రారంభమై నాలుగు నెలలైనా కనీసం నామమాత్ర తనిఖీలు సైతం చేపట్టలేని దుస్థితి. ఫలితంగా ప్లాస్టిక్ వ్యర్థాలు గుట్టలుగా పేరుకుపోతూ పర్యావరణానికి ముప్పుగా పరిణమిస్తున్నాయి. మరోవైపు ఇన్సుసారంగా రోడ్లపై పడేస్తుండటంతో.. మూగజీవాలు వాటిని తింటూ అనారోగ్యం, మృత్యువాత పడుతున్నాయి. ప్రస్తుతం పెళ్లిళ్లు, ఇతర శుభకార్యాలు కొనసాగుతున్నాయి. కనీసం ఈ సందర్భంగానైనా అధికారులు మేల్కొనాలి. ప్లాస్టిక్ ఉత్పత్తుల విక్రయాల కట్టడికి యత్నిస్తూనే, వాటి అనర్థాలపై ప్రజా చైతన్య కార్యక్రమాలు చేపట్టాలి.

కాగజేనగర్ బల్లియారో నిషేధిత ప్లాస్టిక్ ఉత్పత్తుల విక్రయం, వాడకం యధేచ్ఛగా జరుగుతోంది. ఒకసారి వాడి పడేసే వాటిని రెండున్నరేళ్ల కిందట కేంద్ర ప్రభుత్వం నిషేధించింది. అయితే ఈ నిబంధనలు ఇక్కడ అమలు కావడం లేదు. కొందరు స్థానిక డీలర్లు ప్లాస్టిక్ ఉత్పత్తులను హైదరాబాద్ తోపాటు జిల్లాకు సరిహద్దుగా ఉన్న మహారాష్ట్ర నుంచి అక్రమ మార్గంలో టన్నుల కొద్దీ దిగుమతి చేసుకుంటున్నారు. వ్యాపారులకు గుట్టగా విక్రయిస్తున్నారు. ఫలితంగా రోడ్ల పక్కన చిరు వ్యాపారుల నుంచి కొర్రాణు దుకాణాల వరకు ఎక్కడ చూసినా ప్లాస్టిక్ వినియోగమే కనిపిస్తోంది. అవన్నీ 120 మైక్రాన్లలోపు మందం ఉన్న నిషేధిత ఉత్పత్తులే.

మార్పు మనలోనూ రావాల్సిందే..
ప్లాస్టిక్ వినియోగంపై ప్రజల్లోనూ స్పష్టమైన మార్పు రావాల్సి ఉంది. కేవలం అధికారులు తనిఖీలు చేస్తేనే, అవగాహన సదస్సులు నిర్వహిస్తే నే.. వాటి ఉత్పత్తుల విషయంలో జాగ్రత్తలు పాటిస్తున్నారు. కొన్ని రోజుల తర్వాత తిరిగి వాటిని యధేచ్ఛగా వినియోగిస్తుంటారు. అలా కాకుండా అందరూ ఒక ఉద్యమంలా పాటిస్తేనే ప్లాస్టిక్ నిషేధం అమలువుతుంది.

జరిమానాలు విధిస్తాం
సింగిల్ యాజ్డ్ ప్లాస్టిక్ ఉత్పత్తుల వాడకంపై చర్యలు తీసుకుంటాం. నిబంధనల్ని అతిక్రమించే వారికి జరిమానాలు విధిస్తాం. ప్రజలు, వేడుకల నిర్వాహకులు పేపరు, జనపనార సంచులు, తదితర ప్లాస్టిక్ రహిత వాటిని వినియోగించాలి. ప్రజా భాగస్వామ్యంతో ప్లాస్టిక్ రహిత పట్టణాన్ని తీర్చిదిద్దేందుకు యత్నిస్తాం. సోమిడి అంజయ్య, పుర కమిషనర్, కాగజేనగర్ కాగజేనగర్ బల్లియూ స్వరూపం వార్డులు : 30 జనభా 66,293 రోజు సేకరిస్తున్న చెత్త : 27 మె.ట. ప్లాస్టిక్ వ్యర్థాలు దాదాపు : 10 మె.ట.

పీందెంలా చిక్కి.. ఆర్థికంగా చితికి
సిర్పూరు : (టి) మండలంలోని బోంకిని గ్రామానికి చెందిన జయేందర్ ఇటీవల అనుమానాస్పద స్థితిలో మృతిచెందగా పోలీసులు యువకుడి మృతిపై విచారణ చేపట్టారు. పోలీసుల దర్యాప్తులో ఆసక్తికరమైన విషయాలు వెలుగు చూశాయి. విద్యుత్తు తీగలకు తగిలి మృతిచెందిన కుమారుడిని తండ్రి వెన్ గంగ సదిలో పడేసి అర్ధశస్త్రమైన ట్టు నమ్మించాడు. అదేవిధంగా మృతుడి చరవాణిని పరిశీలించిన పోలీసులు పలు బెట్టింగ్ యావీలను గుర్తించారు. తెలంగాణకు సరిహద్దుగా ఉన్న మహారాష్ట్రలోని ఓ గ్రామానికి చెందిన యువకుడు సిర్పూరు నియోజకవర్గంలోని కొందరు యువకులను బెట్టింగ్ ముగ్గులోకి దించుతున్నట్లుగా నమాచారం. సదరు వ్యక్తి గ్రామాల్లోని కొందరిని ఈ దండాలోకి దింపి వాట్సాప్ లలో లింకులను పంపిస్తున్నాడు. ఈ వ్యవహారంలో ఇక్కడి బెట్టింగ్ కు పాల్పడి తీవ్ర నష్టాల పాలవుతున్నట్లు నమాచారం.

పోలీసులు ఎన్ని నియంత్రణ చర్యలు చేపడుతున్నా.. బెట్టింగ్ భూతం చాచకింద సిర్పూర్ విస్తరిస్తూనే ఉంది. ప్రస్తుతం ఐపీఎల్ మ్యాచ్ లు జరుగుతుండటంతో.. పల్లె, పట్టణం అనే తేడా లేకుండా ఎక్కడిక్కడ పందేలు సాగుతూనే ఉన్నాయి. ముఖ్యంగా జిల్లాలోని కాగజేనగర్, ఆసిఫాబాద్, కౌటాల, సిర్పూరు, బెజ్జూరు, పెంచితోపేట, చింతలమా నేపల్లి, తదితర మండలాలకు చెందిన యువత బెట్టింగ్ లకు అలవాటు పడి అప్పుల పాలవుతున్నారు. అత్యాశకు పోయి కుటుంబాలను అప్పుల ఊబిలోకి నెడుతున్న ఘటనలు చోటుచేసుకుంటున్నాయి.

వారికి కాసులు.. వీరికి చీకట్లు!
వాస్తవానికి క్రికెట్ బెట్టింగ్ కూడా ఒక జూదమే. ఈ ఐపీఎల్ పందెం క్రికెటర్లకు, బీటీసీఐకి, బెట్టింగులు నిర్వహిస్తున్న యావీల నిర్వాహకులకు కాసులు కురిపిస్తోంది. అంతవరకు బాగానే ఉన్నా.. వీటిపై బెట్టింగుల కారణంగా కొన్ని కుటుంబాల్లో చీకట్లు మిగులుతున్నాయి. ఎక్కువ వడ్డీలకు అప్పులు తెచ్చి నిండా మునిగిపోతున్నారు. ఇంట్లోని బంగారం, భూములను సైతం కుదువ పెట్టి తీవ్రంగా నష్టపోతున్నారు. కుటుంబాలు ఆర్థికంగా చితికిపోతున్నాయి.

దారి మార్చిన జూదరూలు..
గతంలో టీ దుకాణాలు, దుబాలలో బెట్టింగ్ శిబిరాలు నాగేవి. ప్రస్తుతం పోలీసుల నిఘా పెరగడంతో జూదరూలు రూటు మార్చారు. నిషేధిత బెట్టింగ్ యావీల ద్వారా ఈ దండాను కొనసాగిస్తున్నట్లు తెలుస్తోంది. బెట్టింగ్ యావీలపై తెలంగాణ రాష్ట్రంలో నిషేధం ఉండడంతో.. చరవాణిలో ఫేక్ జీపీఎస్ యావీను ఇన్స్టాల్ చేసుకొని మహారాష్ట్ర, ఛత్తీస్ గడ్డ వంటి ప్రాంతాలకు లోకేషన్ మార్చి యావీలు ఉపయోగిస్తున్నారు. ఒకప్పుడు పట్టణ ప్రాంతాలకే పరిమితమైన ఈ దండా ఇప్పుడు జిల్లాలోని మూడు మూలల పల్లెలకు పాడలం కలవరపడుతోంది. సెల్ ఫోన్ లలో ఈసం దరఖాస్తు చేసుకుంటే జీవో నంబరు 131, 135 అనుసంధానం చేసి వారిని సైతం సమస్యల్లోకి నెడుతున్నారు.

తల్లిదండ్రులు జాగ్రత్తపడాలి
పిల్లలు వ్యసనాల బారిన పడకుండా తల్లిదండ్రులే జాగ్రత్తపడాలి. వారి ప్రవర్తనపై కన్నేసి ఉంచాలి. విచ్చలవిడిగా వారికి డబ్బులు అందకుండా చూడాలి. వారి వ్యవహారాలలో మార్పు కనిపిస్తే వెంటనే ఆప్రమత్తం కావాలి. ఇప్పటికే క్రికెట్ బెట్టింగ్ పై నిఘా పడితేనే చేశాం. గతంలో పలువురిపై కేసులు కూడా నమోదు చేశాం. ఎవరైనా బెట్టింగ్ లకు పాల్పడితే చట్టరీత్యా కఠిన చర్యలు తీసుకుంటాం. మధుకర్, ఎస్సె, కౌటాల

పెరుగుతున్న పచ్చ 'బంగారం' ధరలు

మెట్ పల్లి : పసుపు ధరలు రోజురోజుకీ పెరుగుతుండడంతో రైతుల్లో ఆనందం వ్యక్తమవుతోంది. మెట్ పల్లి వ్యవసాయ మార్కెట్లో మంగళవారం పసుపు(కాడిరకం) క్వింటాకు రూ.16,001 ధర పలికింది. జిల్లా రైతులే కాకుండా నిజామాబాద్, నిర్మల్ జిల్లాల్లోని వివిధ గ్రామాల రైతులు మెట్ పల్లి మార్కెట్ కు పసుపు అమ్మకానికి తీసుకువస్తున్నారు. ఈ ఏడాది జనవరి 31న పసుపు కొనుగోళ్లు ప్రారంభించగా మొదట్లో సుమారు రూ.13 వేలకుపైనే ధర వచ్చింది. గతేడాది కంటే ఈసంవత్సరం ధరలు పెరుగుతుండడంతో పసుపు రైతుల్లో ఆనందం వ్యక్తమవుతోంది. మెట్ పల్లి మార్కెట్ లో క్వింటా కాడి రకానికి రూ.16,001, గోళ రూ.13,511, చూర రూ.11,144



ధర పలికింది. కొనుగోళ్లు ప్రారంభమైనప్పటి నుంచి ఇప్పటి వరకు 48,826 క్వింటాళ్లు సేకరించినట్లు తెలిపారు.

రూ.16 వేలు పలికింది..

పసుపు క్వింటాకు రూ.16,001 ధర రావడంతో సంతోషంగా ఉంది. మా మామయ్య గడ్డం చిన్నయ్యకు సంబంధించిన పసుపును అమ్మకానికి తెస్తే సుమారు రెండున్నర క్వింటాళ్ల వసుపునకు రూ.16,001 ధర పలికింది. ధరలు ఇలా ఉంటే రైతులకు ఎలాంటి ఇబ్బందులు రాకుండా ఉంటాయి. కంటి ప్రమాద్, ఇబ్రహీంపట్నం నాణ్యమైన ఉత్పత్తులు తేచాలి నాణ్యమైన పసుపునకు మంచి ధరలు వస్తాయి. నేను తెచ్చిన సుమారు మూడున్నర క్వింటాళ్ల పసుపునకు క్వింటాకు రూ.15,255 ధర పలికింది. అవుల రాంరెడ్డి, రైతు

ఉన్నత విద్యకు ప్రోత్సాహం పెంపు

గోదావరిఖని: ఎంసెల్, సీట్, బిల్ సాట్, జేఈఈ వంటి అర్హత పరీక్షల్లో ఉత్తమ ర్యాంకులు సాధించిన సింగరేణి ఉద్యోగుల పిల్లలకు అందించే నగదు ప్రోత్సాహకాన్ని యాజమాన్యం పెంచింది. ర్యాంకులను సైతం పెంచటంతో ఎక్కువ మంది పిల్లలు అర్హత పొందే అవకాశం ఉంది. ఉన్నత విద్యలో ఉద్యోగుల పిల్లలను ప్రోత్సహించేందుకు ఉత్తమ ర్యాంకులు సాధించిన వారికి సింగరేణి ఏటా నగదు ప్రోత్సాహకం అందిస్తోంది. కోర్సు పూర్తయ్యే వరకు ఈ ప్రోత్సాహకం ఇస్తుంది. **రూ.16 వేలకు..**

సింగరేణి సంస్థ ఉద్యోగుల పిల్లలను ఉన్న చదువుల్లో ప్రోత్సహించేందుకు 1998లో ఈ మెరిట్ స్కాలర్ షిప్ పథకాన్ని ప్రవేశపెట్టింది. ఆ సమయంలో ఎంసెల్ లో రూ.2వేల లోపు ర్యాంకు సాధించిన వారికి రూ.6 వేల ప్రోత్సాహకాన్ని అందించేది. మరింత పెంచాలని వచ్చిన



విజ్ఞప్తల మేరకు 2010లో రూ.10 వేలకు సవరించారు. దీన్ని కూడా పెంచాలని గుర్తింపు సంఘం నిర్మాణాత్మక సమావేశంలో యాజమాన్యంతో చర్చించి తాజాగా రూ.16 వేలు చేశారు.

జూన్ 15 లోపు దరఖాస్తు గడువు

యాజమాన్యం అందించే నగదు ప్రోత్సాహకానికి ర్యాంకును కూడా సవరించారు. ప్రస్తుతం ఎంసెల్ లో 2000లోపు ర్యాంకు వారికే నగదు ప్రోత్సాహకం అందించగా.. దానిని 8000కు పెంచారు. అదే విధంగా జేఈఈ, ఎయిమ్స్, బిల్ సాట్ లో అత్యుత్తమ ర్యాంకులు సాధించిన ఉద్యోగుల పిల్లలకు మెరిట్ స్కాలర్ షిప్ లను అందిస్తున్నారు. ఈ నగదు ప్రోత్సాహకం పెంపును 2024-25 విద్యా సంవత్సరం నుంచి అమలు చేస్తున్నట్లు.. జూన్ 15 లోపు దరఖాస్తులు చేసుకోవాలని డైరెక్టర్ (పా) సూచించారు.

నిధుల గ్రహణం.. నిలిచిన నిర్మాణం

ఉట్నూరు : ఆదమ గిరిజనులు (పీవీడిజీ) అత్యగ్రహణికి గుర్తింపుగా ప్రధాన మంత్రి జన జాతి ఆదివాసీ న్యాయ మహా ఆభియాన్ (పీఎం-జన్ మన్) పథకంలో మంజూరు చేసిన బహుళార్థ భవనాల నిర్మాణానికి నిధులగ్రహణం పట్టుకుంది. ఉమ్మడిజిల్లా వ్యాప్తంగా పెద్దసంఖ్యలో పనులు మంజూరు చేసిన కేంద్ర ప్రభుత్వం నిధుల విడుదలలో తీవ్రజాప్యం చేస్తోంది. ఈ పథకంలో చేపట్టిన పనుల్లో కొన్నిలోట్ల మాత్రమే పనులు పూర్తికాగా మరికొన్నిచోట్ల అసంపూర్ణ, కొన్నిచోట్ల పనులే ప్రారంభానికి చేరుకోలేదు.సమగ్ర గిరిజనాభివృద్ధి సంస్థ(బీడీపీ)ఉట్నూరు పరిధిలోకి వచ్చే ఆదిలాబాద్, కుమురం భీం, మంచిర్యాల జిల్లాలో నివసిస్తున్న కోలాం ఆదివాసీల అభ్యున్నతే లక్ష్యంగా కేంద్ర ప్రభుత్వం 2023-24 ఆర్థిక సంవత్సరంలో పీఎం జన్ మన్ పథకంలో మూడు జిల్లాలను కలిపి 47 బహుళార్థ భవనాలను మంజూరు చేసింది. ఒక్కో భవన నిర్మాణం అంచనా వ్యయం రూ.60 లక్షలు కాగా మొత్తం రూ.28.20 కోట్ల నిధులను కేటాయించింది. నిధుల విడుదలలో కేంద్రం తీవ్రజాప్యం చేస్తోంది. ఇప్పటి వరకు కేవలం రూ.2.49 కోట్ల నిధులను మాత్రమే విడుదల చేసింది. చేసిన పనులకు బిల్లులు అందక గుర్తించాలను పనులు చేయడంపై సుముఖత వ్యక్తం చేయడం లేదు. మొత్తం 47 భవనాలలో ఇప్పటికీ పూర్తైనవి కేవలం 5 మాత్రమే.

ఇదీ పరిస్థితి..కుమురం భీం జిల్లాలోని లింగాపూర్, రాగాపూర్ లో మంజూరు చేసిన బహుళార్థ భవనాల నిర్మాణానికి అటవీశాఖ అభ్యంతరం చెప్పడంతో పనులు పునాది స్థాయిలోనే నిలిచిపోయాయి.

ఆదిలాబాద్ జిల్లా ఇంధ్రవెల్లి మండలం కాంతిగూడలో నిర్మించాల్సిన భవనానికి కోలాంల ఇళ్ల స్థలాం సమస్య కారణంగా ప్రారంభం కాలేదు. నార్సూరు మండలం నుంగాపూర్ లో చేపట్టిన నిర్మాణం పునాది దశలో దర్శనమిస్తోంది.మంచిర్యాల జిల్లాలోని కాసిపేట మండలం కోలాంగూడలో నిర్మాణం సైతం దశలో ఉండగా.. హాజీపూర్ మండలం రద్దీలో చేపట్టిన భవనం రూఫ్ దశలో ఉంది.

ఉపయోగాలిమే..ఆదివాసీ కోలాంలు తమ సంఘానికి సంబంధించిన సమావేశాలు ఇందులో నిర్వహించుకోవాలి. వారి సంస్కృతి, సంప్రదాయ ఉత్సవాలు, పండ్లగులు ఈ భవనాలలో జరుపుకోవాలి. అంగన్ వాడీ కేంద్రం ఈ భవనంలోనే నిర్వహించాలి, శిశువుల సంరక్షణకు ఉపయోగపడేలా అవసరమైన ప్యాకాహారం ఇందులో భద్రపర్చి లబ్ధిదారులకు అందజేస్తారు.ఈ భవనాలలోనే పూర్వ ప్రాథమిక పాఠశాలను నిర్వహిస్తారు. వీటిలోనే ఒక ఏఎన్ఎం గదిని ఏర్పాటుచేసి ప్రాథమిక చికిత్స అందేలా చర్యలు తీసుకుంటారు.

యాప్ రే.. రక్షణ భకారే



హైదరాబాద్: రాజధానిలో ప్రభుత్వ భూముల రక్షణకు హైద్రా నడుం బిగించింది. రూ.వేలకోట్ల విలువైన స్థలాలను కాపాడటం మే లక్ష్యంగా ముందుకెళ్తోంది. బుల్డోజర్లు, పాక్లెయిన్లతో వీరుచుకువడుతోంది. మొన్నటి వరకు చెరువులు, నాలాల ఆక్రమణలకే పరిమితమైన హైద్రా ఇప్పుడు స్థిరాస్తి ఆక్రమణలపైకి దూకుతోంది. శేరిలింగంపల్లి హాబీజీపేటలో సర్వే నంబరు 78లో ప్రభుత్వ మిగులు భూమి 39 ఎకరాల వరకు ఉంది. రెవెన్యూ రికార్డుల ప్రకారం అది ప్రభుత్వ భూమి అని అధికారులు అంటున్నారు. దీని విలువ ఎకరం రూ.50 కోట్ల చొప్పున రూ.1950 కోట్ల వరకు ఉంటుంది. ఈ భూములను వీటి ఎమ్మెల్యే వసంత కృష్ణప్రసాద్ సంస్థ వసంత హౌమ్స్ కొనుగోలు చేసింది. దీనిలో దాదాపు సగం విస్తీర్ణంలో వెంచర్లు చేసి విల్లాలు, అపార్టుమెంట్లు కట్టి విక్రయించింది. ప్రస్తుతం సుమారు 20 ఎకరాలు ఉంది. దీన్ని నివేశన స్థలాలుగా మార్చి విక్రయిస్తోంది. ఇంకా నిర్మాణాలు జరగలేదు. కానీ సంస్థ కార్యాలయం, ఇతర నిర్మాణాలను ఇటీవల హైద్రా కూర్చిచేసి నంచలనం సృష్టించింది. ఈ భూములను 79/1గా పేర్కొంటూ నిషేధిత జాబితాలో లేవని తప్పుడు సమాచారం ఇస్తున్నారని హైద్రా అధికారులు పేర్కొంటున్నారు. నిషేధిత జాబితాలోనూ న్యాయ విచారంలో ఉన్నాయని కమిషనర్ వెల్లడించారు. షేక్ పేట మండలం రాయదుర్గం సమీపంలో సర్వే నంబరు 5/2లో 39 ఎకరాల ప్రభుత్వ భూమిని హైద్రా గుర్తించింది. ప్రముఖ నిర్మాణ సంస్థ నార్సే ఎస్టేట్ అందులో వెంచర్లు చేసినట్లు గుర్తించింది. ఇక్కడ ఎకరా రూ.వంద కోట్లకు పైగా ఉంది. దీనిపై ల్యాండ్ గ్రాబింగ్ కేసులు నడుస్తుండగానే విక్రయాలు జరుపుతున్నట్లు గుర్తించింది. ఆ స్థలంలో

‘ప్రభుత్వ భూమి’ అంటూ హైద్రా బోర్డు ఏర్పాటు చేసింది. గాజులరామారం పరిధిలో గతంలో క్వారీల కోసం 78 ఎకరాలు లీజుకు ఇచ్చారు. గడువు ముగిసినా ఆ భూములను వదిలిపెట్టకుండా ఆక్రమించే ప్రయత్నం సాగింది. దీనిపై ఫిర్యాదులు రావడంతో వెంటనే చర్యలు తీసుకుని అక్కడి నుంచి క్వారీ యజమానులు వెల్లిపోవాలని ఆదేశాలు జారీ చేశారు. నారపల్లి గ్రామ పరిధిలో నల్ల మల్లారెడ్డి స్థిరాస్తి వ్యాపారం చేసి స్థలాలు విక్రయించారు. ఆ ప్రాంతంలోని కాలనీలకు దారి లేకుండా ప్రహరీ నిర్మించారు. దీనిపై ఫిర్యాదులు రావడంతో కమిషనర్ దాన్ని కూల్చివేయించారు. ఆక్రమణలను తొలగించారు. అల్వాల్ మండలం మచ్చబొల్లారంలో రాంకీ సంస్థ 15.19 ఎకరాల హిందూ శ్మశాన వాటికను ఆక్రమించి చెత్త డంపింగ్ చేస్తుండగా.. స్థానికుల ఫిర్యాదుతో హైద్రా అడ్డుకుంది. ఐదారెక్కారల్లో నిర్మాణాలు చేస్తున్న విషయాన్ని గుర్తించి వాటిని తొలగించాలని ఆదేశించింది. **ఆక్రమణకు గురికాకుండా..** ఓఆర్ఆర్ పరిధిలో ప్రభుత్వ భూములు ఆక్రమణకు గురికాకుండా యాప్ తీసుకొచ్చేందుకు హైద్రా ఎన్ఆర్ఎస్ఐటీ ఒప్పందం కుదుర్చుకుంది. సర్వే ఆఫ్ ఇండియా వివరాలు, రెవెన్యూ రికార్డులు, చెరువుల సమాచారం, ఉపగ్రహ చిత్రాలన్నీ ఈ యాప్ లో ప్రజలకు అందుబాటుతో ఉండేలా రూపొందిస్తున్నట్లు కమిషనర్ రంగనాథ్ వెల్లడించారు. నగరంలో ఆరు చెరువుల్లో కట్టాలను తొలగించి రూ.59 కోట్లు వెచ్చించి రక్షణ చర్యలు చేపట్టింది. దాదాపు 50 చెరువులను పరిశీలించి ఆక్రమణల తొలగించేందుకు చర్యలు చేపట్టింది.

మేడ్చల్ మెలిసింది.. రంగారెడ్డి ములిసింది



సంవత్సరం ఫలితాల్లోనూ రాష్ట్రంలో మూడో స్థానంలో నిలిచింది. జిల్లాలోని ప్రభుత్వ జూనియర్ కళాశాలల్లో ఉత్తీర్ణత పెంచేందుకు ఇంటర్ బోర్డు అధికారులు, అధ్యాపకులు కృషి చేయడం, జిల్లా కలెక్టర్ గౌతమ్ ఎప్పటికప్పుడు సమీక్షిస్తూ.. చర్యలు చేపట్టడంతో ఉత్తీర్ణత శాతం పెరిగింది. కార్పొరేట్ కళాశాలల క్యాంపస్ లు మేడ్చల్ జిల్లాలో ఎక్కువగా ఉండడం ఇందుకు దోహదపడింది. విద్యాసంవత్సరం ప్రారంభం నుంచే చర్యలు చేపట్టినందుకు ఫలితం దక్కిందని మేడ్చల్ జిల్లా ఇంటర్ బోర్డు అధికారి కిషన్ వివరించారు. ఇంటర్ ఫస్ట్ యర్ ఫలితాల్లో రెండోస్థానంలో నిలవడం సంతృప్తికరంగా ఉందని, వచ్చే ఏడాది అగ్రస్థానం సాధించేందుకు కృషి చేస్తామని రంగారెడ్డి ఇంటర్ బోర్డు అధికారి వెంకటా నాయక్ వివరించారు. **బాలికలదే హవా..** ఇంటర్ ఫలితాల్లో బాలురతో పోలిస్తే.. బాలికలు అత్యధిక సంఖ్యలో ఉత్తీర్ణులయ్యారు. మేడ్చల్ జిల్లాలో ప్రథమ సంవత్సరంలో బాలికలు 82.40శాతం ఉత్తీర్ణులు కాగా.. బాలురు 73.54శాతం మంది పాసయ్యారు. రంగారెడ్డి జిల్లాలో 81.92 శాతం బాలికలు, 72.24 శాతం బాలురు ఉత్తీర్ణులయ్యారు. హైదరాబాద్ లో 74.65 శాతం బాలికలు, 60.47శాతం బాలురు పాసయ్యారు. ద్వితీయ సంవత్సరం ఫలితాల్లో మేడ్చల్ జిల్లాలో 82.21శాతం బాలికలు, 74.56 శాతం మంది బాలురు ఉత్తీర్ణులయ్యారు. రంగారెడ్డి జిల్లాలో 82శాతం బాలికలు, 73.70శాతం బాలురు, హైదరాబాద్ లో 74.81శాతం బాలికలు, బాలురు 59.50శాతం మంది మాత్రమే ఉత్తీర్ణులయ్యారు. గ్రేటర్ మూడు జిల్లాల్లో ఇంటర్ పరీక్షలు రాసిన విద్యార్థులు: 4,42,735 ఉత్తీర్ణులైన వారు: 3,25,712 మొదటి సంవత్సరం ఉత్తీర్ణత శాతం 73.41 ద్వితీయ సంవత్సరం: 73.79

నిధులు కొరవడి.. పనులు తడబడి

కామారెడ్డి: ప్రభుత్వ పాఠశాలల్లో ఆధునిక వసతులు కల్పించేందుకు గత ప్రభుత్వం మన ఊరు-మన బడి పథకం ప్రవేశపెట్టి పనులు చేపట్టింది. కొన్ని పాఠశాలల్లో పనులు పూర్తికాగా.. మరికొన్నింటిలో నిధుల కొరతతో మధ్యలోనే నిలిచిపోయాయి. ప్రస్తుత కాంగ్రెస్ సర్కారు అమ్మ ఆదర్శ పాఠశాల కమిటీల పేరిట పాఠశాలల్లో చేపట్టిన పనులకు పూర్తిస్థాయిలో నిధులు విడుదల కాకపోవడంతో అసంపూర్ణగానే మిగిలిపోయాయి. ప్రభుత్వం నిధుల కేటాయింపి చేసేవి సెలవుల్లోనే పెండింగ్ పనులు పూర్తిచేస్తే వచ్చే విద్యాసంవత్సరం నుంచి విద్యార్థులకు సౌకర్యంగా ఉంటుంది. **క్షేత్రస్థాయి పరిస్థితి** జిల్లాలోని 352 పాఠశాలల్లో మన ఊరు-మన బడి కింద రూ.175 కోట్లతో అదనపు తరగతి గదులు, ఇతర మరమ్మత్తు పనులు ప్రారంభించారు. నిర్దేశిత నిధుల్లోంచి కేవలం రూ.27 కోట్ల నిధులు మాత్రమే విడుదలయ్యాయి. మిగతావి కాకపోవడంతో 62 పాఠశాలల్లో మాత్రమే పనులు పూర్తయ్యాయి. మరికొన్ని చోట్ల గుర్తేదారులకు బిల్లులు చెల్లించకపోవడంతో పాఠశాల గదులకు తాళాలు వేస్తున్నారు. జిల్లా వ్యాప్తంగా రూ.22.80 కోట్లతో 973 పాఠశాలల్లో అమ్మ ఆదర్శ కమిటీల ఆధ్వర్యంలో మరమ్మత్తు పనులు చేపట్టారు. నిధుల కొరత, బిల్లుల చెల్లింపుల్లో జాప్యంతో ఇప్పటివరకు 240 బడుల్లో మాత్రమే పనులు పూర్తిచేశారు. రూ.9.66 కోట్లు విడుదల చేస్తేనే మిగిలిన 733 పాఠశాలల్లో ప్రతిపాదించిన పనులు పూర్తవుతాయి. ఇవి కాకుండా మరో 148 బడుల్లో అత్యవసరంగా మాత్రశాలలు, మరుగుదొడ్ల నిర్మాణాలు చేపట్టాల్సి ఉంది. ఇందుకు రూ.16 కోట్ల నిధులు అవసరం ఉన్నట్లు గుర్తించారు. **యంత్రాంగం తీరింది..** విద్యార్థులకు కేటాయించిన ఎన్ డిఎఫ్ నిధుల నుంచి అమ్మ ఆదర్శ కమిటీలకు



ఒక్కో ఎమ్మెల్యే రూ.2 కోట్లు కేటాయించాలని ప్రభుత్వం ఉత్తర్వులు జారీ చేసింది. దీంతో విద్యాశాఖ జిల్లాలోని నలుగురు ఎమ్మెల్యేలకు లేఖలు రాసింది. స్పందించిన బాన్సువాడ ఎమ్మెల్యే పోచారం శ్రీనివాస్ రెడ్డి రూ.1.66 కోట్లు కేటాయించారు. ఎల్లారెడ్డి, జుక్కల్ ఎమ్మెల్యేలు తమకు కేటాయించిన నిధులను ఇతర పనులకు కేటాయించామని వెల్లడించారు. కామారెడ్డి ఎమ్మెల్యే తనకు ప్రభుత్వం ఎన్ డిఎఫ్ నిధులు మంజూరు చేయలేదని పేర్కొన్నాడు. దీంతో కామారెడ్డి, ఎల్లారెడ్డి, జుక్కల్ నియోజకవర్గాల్లో అమ్మ ఆదర్శ కమిటీల ఆధ్వర్యంలో చేపట్టిన పలు పనులు మధ్యలోనే నిలిచిపోయాయి. ఈ నేపథ్యంలో ప్రభుత్వ పాఠశాలల్లో చొరక వసతుల కల్పనకు ఎమ్మెల్యేలు చొరవ తీసుకొని నిధులు మంజూరు చేయాలని విద్యార్థి సంఘాల నేతలు, తల్లిదండ్రులు కోరుతున్నారు. జిల్లాలోని ప్రభుత్వ పాఠశాలల స్థితిగతులపై ఎప్పటికప్పుడు ప్రభుత్వానికి నివేదిస్తున్నామని జిల్లా విద్యాకాళాధికారి ఎస్.రాజుతో పేర్కొన్నారు.

ఆస్తి పీష్కీ.. ఇంటి నుంచే కట్టాచ్చు

నిజామాబాద్ : నగరపాలక సంస్థ పురపాలికల్లో ఆసి పన్ను పనూళ్లకు సంబంధించి క్షేత్రస్థాయిలో ఎదురయ్యే ఇబ్బందులకు చెక్ పెట్టేందుకు పురపాలిక శాఖ ప్రత్యేక వాట్సాప్ నంబరును ప్రకటించింది. దీని ద్వారా ఇంటి నుంచే క్షణాల్లో బకాయిలు చెల్లించే వీలుంది. ప్రస్తుతం సిబ్బంది ఇంటింటికీ తిరుతూ పన్ను పనులు చేస్తున్నారు. లేదంటే యజమానులు మున్సిపల్ కార్యాలయాలకు వెళ్తాల్సి వస్తోంది. ఒకవేళ సకాలంలో చెల్లించకుంటే అపరాధ రుసుం కట్టాలి. ఈ తరుణంలో ఆన్లైన్ లో చెల్లించే వెసులుబాటు కల్పించారు. దీనిపై క్షేత్రస్థాయిలో సరైన అవగాహన లేక ఎవరూ ఉపయోగించడం లేదు. **ఏం చేయాలంటే?**9000253342 నంబరును వాట్సాప్ నకు అనుసంధానం చేసుకోవాలి. ఈ నంబరుకు హాట్ అని సందేశం



పంపగానే వివరాలన్నీ ప్రత్యక్షమవుతాయి. తర్వాత భాష ఎంపిక చేసుకోగానే మరో సందేశం వస్తుంది. అనంతరం పన్ను వివరాలు తెలుసుకునేందుకు రెండు ఆప్షన్లు ఉంటాయి. ఆస్తి పన్ను సంఖ్య(టీఐఐ ఎస్)/ ఇంటి నంబరు ఇందులో ఏదో ఒకటి ఎంటర్ చేసి సందేశం పంపితే రాష్ట్రంలోని 141 పుర, నరపాలక సంస్థలు, విలీన గ్రామాలు వివరాలు ప్రత్యక్షమవుతాయి. 1-141 అంతర్లో మీరుండే పట్టణం ఏ సంఖ్య ఉందో అది ఎంటర్ చేయాలి. ఇది పూర్తికాగానే పట్టణం, నగరం పేరు సూచిస్తూ మరో సందేశం వస్తుంది. ఇంటి నంబరు నమోదు చేస్తే పన్ను వివరాలు వస్తాయి.అక్కడ చూపించే పిమెంట్ ఆప్షన్ పై క్లిక్ చేస్తే నెట్ బ్యాంకింగ్, క్రెడిట్ కార్డు, డెబిట్ కార్డు, మిగతా ఆన్లైన్ సర్వీసులు వస్తాయి. ఇందులో ఏదైనా ఒక ఆప్షన్ ఎంపిక చేసుకొని చెల్లించొచ్చు. **సమస్య తలెత్తితే..**వాట్సాప్ చాట్ లో ఏదైనా సాంకేతిక సమస్య తలెత్తినా, సందేహాలు ఉన్నా 9140-23120410 నంబరుకు ఫోన్ చేయొచ్చు. %https://cdma.cgg.gov.in% వెబ్ సైట్ లోనూ వివరాలు ఉంటాయి. నిజామాబాద్ నగరంలో ఇళ్లు: 73,051 వ్యాపార సముదాయాలు: 6,845 ఇళ్లు, వ్యాపార సముదాయాలు కలిపి: 4,686 ప్రభుత్వ భవనాలు: 206

సేంద్రియ సేద్యం.. ఉత్పత్తుల్లో వైవిధ్యం

నిజామాబాద్ : రసాయనాల స్థానంలో సేంద్రియ ఎరువులతో పండించే ఉత్పత్తులతో ఫలితాలు ఎలా ఉంటాయో రైతులు, విద్యార్థులు తమ అనుభవాలు వివరిస్తున్నారు. జిల్లాకేంద్రంలో నిర్వహిస్తున్న రాష్ట్రస్థాయి రైతు మహోత్సవం రెండో రోజైన వివిధ ప్రాంతాల నుంచి వచ్చిన కర్షకులు ప్రకృతి, సేంద్రియ సేద్యం స్థాళ్లు ఏర్పాటు చేయగా ఆకట్టుకున్నాయి. సహజసిద్ధంగా పండించిన, తయారుచేసిన ఉత్పత్తులకు మార్కెట్లోకి విడుదల చేసేందుకు ప్రదర్శనను వేదిక చేసుకున్నారు. **ఉసిరి సాగు.. ఉపాధి బాగు** రైతు మహోత్సవానికి ముఖ్య అతిథిగా హాజరైన వ్యవసాయ శాఖ మంత్రి తుమ్మల నాగేశ్వరరావు రైతులను ఉద్దేశించి మాట్లాడుతూ.. ఆయిలేపాంతో పాటు ఉసిరి సాగు చేయండి.. అద్భుత ఫలితాలుంటాయన్నారు. అదే ఉసిరికాయలను దశాబ్దాల తరబడి పండిస్తూ వాటితో తయారు చేస్తున్న నల్గొండ జిల్లాకు చెందిన లోకసాని పర్వారెడ్డి ఆర్కానిక్స్ ఉత్పత్తులు ఆకట్టుకుంటున్నాయి. రైస్ షాపు, డిష్ వాష్, ఫ్లోర్ క్లీనర్, కేరమిక్ కేర వంటి వాటిని వినియోగంలోకి తెచ్చారు. వీటిని సమూహాలుగా స్థాళ్లలో పెట్టారు. **ఆకు రసాలతో కాస్మోటిక్స్** శరీరాకర్షణ, అందం పెంపొందించే టాల్కం పౌడర్, హేర్ ఆయిల్, మల్టీపర్పుస్ జెల్, సబ్బులు, సుగంధ పరిమళం వెదజల్లే బాడి స్ప్రే, కీళ్లు, ఒళ్లు నొప్పులను తగ్గించే రసాయనాలు తదితర ఉత్పత్తులను ఆకు రసాల నుంచి ఉత్పత్తి చేసి ఔర! అనిపిస్తున్నార వరంగల్ జిల్లా మోజెర్లకు చెందిన శ్రీకాండా లక్ష్మణ్ తెలంగాణ ఉద్యాన విశ్వవిద్యాలయం విద్యార్థులు. తమ ఆలోచనలతో తయారుచేసిన సేంద్రియ ఉత్పత్తులను విక్రయిస్తున్నారు. తాము వీటి తయారీకి పడిన శ్రమ, రసాయనిక మిశ్రమాలతో తయారు చేసినవి వినియోగిస్తే ఏర్పడే దుష్ప్రభుత్వాలను వివరిస్తున్నారు. **మిడ్ల తోటలకు జీవ ఎరువులు** ఇటీవలి కాలంలో మిడ్ల తోటలు, పెరటి సాగుకు వివరితమైన క్రేజ్ వచ్చింది. చిన్నపాటి స్థలంలో కూరగాయలు, పూల మొక్కలు, ఆకుకూరలు, పండ్ల తోటలు పెంచుకోవాంటే బయట ఎరువులు కొనే పరిస్థితి ఉండదు. బయట కొనుగోలు చేస్తే రసాయనిక ఎరువులు, పురుగుల మందులు వాడుతున్నారనే పెరటి సాగుకు చాలా మంది ఆసక్తి చూపుతున్నారు. వినియోగించే ఎరువు సైతం సేంద్రియమే ఉండాలంటున్నారు. అలాంటి వారికి మన జిల్లా రాంపూర్ లోని విశ్వ అగ్రిటెక్ సంస్థ గౌరెలు, మేకలు, పశువుల పేడ, మాత్రం, పిండి, వ్యవసాయ వ్యర్థాలను వినియోగించి చేసిన ఉత్పత్తులను ప్రదర్శనలో పెట్టి వివరిస్తున్నారు. **విత్తనాలు ఆర్కానిక్..** చిన్నపాటి విస్తీర్ణంలో పండించే ఆకుకూరలు, కూరగాయల విత్తనాలూ ఆర్కానిక్ వినియోగించాలనే లక్ష్యంతో భద్రాద్రి కొత్తగూడెంకు చెందిన ఆర్ఆర్ ఆర్కానిక్ సీడ్స్ తమ విత్తనాలను ప్రదర్శనకు పెట్టింది. ఇందులో పుల్ల దోస, పొర్రాపు దోస, బోడకాకర, ఎర్ర తోటకూరతో పాటు అనేక కూరగాయలు, ఆకుకూరల విత్తనాలను చిన్న ప్యాకెట్లలో ప్రదర్శనకు పెట్టి విక్రయిస్తున్నారు. **నల్లమల తేనె..** సాధారణంగా తేనె అంటే తియ్యగా ఉంటుంది. కానీ వాము, నేరేడు, తులసి, కానుగ, తుమ్మ, ఔరె, సువ్వులు, పొద్దు తిరుగుడు.. ఇలా ఏ చెట్టు ప్రాంతంలో తేనె తెట్టే ఉంటుందో అదే వాసనతో సహజసిద్ధంగా తయారుచేసే విధానాలతో స్వాళ్లు దర్శనమిస్తున్నాయి. ఒక్కో సంస్థ ఒక్కో విధంగా కల్తీ లేకుండా అందిస్తున్న విధానాన్ని వివరిస్తూ విక్రయాలూ చేస్తున్నారు. నల్లమల హానీ బీ పార్కు పేరుతో అక్కడ తయారు చేసిన తేనె కూడా ఉంది.

హైదరాబాద్ ఎమ్మెల్సీ ఎన్నికలో ఎంఐఎం గెలుపు

హైదరాబాద్: హైదరాబాద్ స్థానిక సంస్థల ఎమ్మెల్సీ ఎన్నికలో ఎంఐఎం గెలిచింది. ఆ పార్టీ అభ్యర్థి మీర్జా రియాజ్ షిల్ హాసన్ విజయం సాధించారు. ఆయనకు 63 ఓట్లు వచ్చాయి. భాజపా అభ్యర్థి గౌతమీరావుకు 25 ఓట్లు వచ్చాయి. ఈ ఎన్నికలో భాజపా, ఎంఐఎం మాత్రమే పోటీ చేశాయి.

హైదరాబాద్ స్థానిక సంస్థల ఎమ్మెల్సీ స్థానానికి 22 ఏళ్ల తర్వాత ఎన్నిక జరిగింది. భాజపా అనూహ్యంగా అభ్యర్థిని బరిలో ఉంచడంతో ఈ ఎన్నిక చర్చనీయాంశంగా మారింది. ఈ నెల 23న

ఎన్నిక జరిగింది. ఇక్కడ మొత్తం 112 మంది ఓటర్లు ఉన్నారు. అత్యధిక ఓట్లు ఎంఐఎంకు ఉండగా.. తర్వాత స్థానంలో భాజపా ఉంది. ఎంఐఎంకు 49 ఓట్లుండగా ఇతర పార్టీల మద్దతు లభించింది. మొత్తం ఓటర్లలో 81 మంది కార్పొరేటర్లు కాగా, 31 మంది ఎక్స్ అఫీషియో సభ్యులు. ఎక్స్ అఫీషియో సభ్యుల్లో 9 మంది ఎంపీలు, 15 మంది ఎమ్మెల్యేలు, ఏడుగురు ఎమ్మెల్సీలు ఉన్నారు. ఎంఐఎం, భారాసలకు ఎక్స్ అఫీషియో సభ్యుల ఓట్లు 9 చొప్పున ఉండగా.. కాంగ్రెస్కు ఏడు, భాజపాకు ఆరు ఉన్నాయి.



పెద్దల జేబులు నింపుకోవడానికి కాళేశ్వరం కట్టారు

హైదరాబాద్: కాళేశ్వరం ప్రాజెక్టుపై రాష్ట్ర ప్రభుత్వానికి నేషనల్ డ్యామ్ సెస్టీ అథారిటీ(ఎన్డీఎస్ఏ) నివేదిక సమర్పించిన సంగతి తెలిసిందే. తాజాగా దీనిపై రాష్ట్ర సీనియర్లదలకాఖ మంత్రి ఉత్తమ్కుమార్ రెడ్డి స్పందించారు. హైదరాబాద్ లోని హెచ్ఐసీలో నిర్వహిస్తున్న 'భారత్ సమ్మిట్' కార్యక్రమంలో పాల్గొన్న ఆయన.. ఎన్డీఎస్ఏ నివేదికపై మాట్లాడారు. ఈ నివేదిక చూసిన తర్వాతైనా భారాస నేతలు సిగ్గు పడాలని అన్నారు. కాళేశ్వరం నిర్మాణం చేసినవారు, చేయించిన వారు రైతులకు ద్రోహం చేశారని చెప్పారు. రైతులకు భారాస నేతలు క్షమాపణ చెప్పాలని డిమాండ్ చేశారు. "కాళేశ్వరంతో అదృశ్యాలు సృష్టిస్తున్నామని చెప్పి భారాస నేతలు రూ.లక్షల కోట్ల ప్రాజెక్టు కట్టారు. వారే డిజైన్ చేశారు.. వారే కట్టారు. ఇప్పుడు మేడిగడ్డ, నుండిగ్ల నిరూపయోగంగా మారాయి. అబద్ధాలు, తప్పులపై బతకాలని భారాస అనుకుంటోంది. అది కుదరదు. ఎన్డీఎస్ఏని రేపంత్ రెడ్డితో.. నేనో చేసింది కాదు.. దేశంలో అత్యుత్తమ నిపుణులు ఎన్డీఎస్ఏలో ఉన్నారు. ఈ నివేదికపై అధ్యయనం చేస్తాం. వచ్చే క్యాబినెట్ భేటీలో దీనిపై చర్చించి చర్యలు తీసుకుంటాం"అని మంత్రి తెలిపారు.



హైదరాబాద్ : పదేండ్ల పాలనలో ఉద్యమ నినాదాలను నిజం చేయడమేకాకుండా.. గ్రామస్వరాజ్యం కోసం మహాత్ముడు కన్న కలల్ని మాజీ సీఎం కేసీఆర్ సాకారం చేశారని బీఆర్ఎస్ వర్కింగ్? ప్రెసిడెంట్ కేటీఆర్ అన్నారు. సమైక్యపాలనలో దశాబ్దాలపాటు దగాపడ్డ పల్లెలను.. దర్జాగా కాలర్ ఎగరేసుకునే స్థాయికి తీర్చిదిద్దిన సందర్భాలు అపూర్వమని గురువారం ఎక్స్?లో పేర్కొన్నారు. కేసీఆర్? హయాంలో పదేండ్లు మురిసిన పల్లెలు.. కాంగ్రెస్ పాలనలో కన్నీడు పెడుతున్నాయన్నారు. గ్రామ స్వరాజ్యం పూర్తిగా గాడి తప్పిందన్నారు. ఏడాదిన్నర గడిచినా స్థానిక సంస్థలకు ఎన్నికలు లేవని, 15వ ఆర్థిక

సంఘం నిధులు రావడం లేదని, గ్రామాల్లో కనీస వసతులు, గుక్కెడు మంచినీళ్లు దిక్కు లేకుండా పోయాయని విమర్శించారు. పంచాయతీ నిబ్బందికి జీతాలు, ఉపాధి హామీ కూలీలకు పనిదినాలు లేవని, మాజీ సర్పంచల బిల్లులకూ మోక్షం రావడం లేదని అన్నారు. ఢిల్లీ పార్టీలను సమీప పాపానికి పంచాయతీరాజ్ వ్యవస్థను పూర్తిగా నిర్వీర్యం చేసిన తీరును తెలంగాణ పల్లె ప్రజలు గమనిస్తున్నారన్నారు.

కేంద్రంలో అధికారంలో ఉండి తీవ్ర అన్యాయం చేస్తున్న బీజేపీకి, పచ్చని పల్లెలను సంక్షోభంలోకి నెట్టిన కాంగ్రెస్ పార్టీకి ప్రజలు కరుగాల్చి వాతపెడతారన్నారు.

ఫోన్ ట్యాపింగ్ కేసు.. ప్రభాకర్ రావు ముందస్తు బెయిల్ పిటిషన్ పై విచారణ

హైదరాబాద్: తెలంగాణలో తీవ్ర చర్చనీయాంశమైన ఫోన్ ట్యాపింగ్ కేసులో మాజీ ఐజీ ప్రభాకర్ రావు దాఖలు చేసిన ముందస్తు బెయిల్ పిటిషన్ పై హైకోర్టులో విచారణ జరిగింది. ఆయన తరపున ప్రముఖ న్యాయవాది సి.నిరంజన్ రెడ్డి వాదనలు వినిపించారు. ప్రభాకర్ రావు ప్రస్తుతం అమెరికాలో ఉన్నారు. ముందస్తు బెయిల్ ఇస్తే వెంటనే హైదరాబాద్ వస్తారని కోర్టుకు వివరించారు. ఆయన 30 ఏళ్లకు పైగా వివిధ హోదాల్లో పని చేశారని న్యాయస్థానం దృష్టికి తీసుకెళ్లారు. ప్రస్తుతం ఆయన క్యాన్సర్ తో బాధపడుతున్నారని వివరించారు. ఇదే కేసులో నిందితుడిగా ఉన్న శ్రవణ్ రావు ముందస్తు బెయిల్ పొందారని, అందువల్ల ప్రభాకర్ రావుకు కూడా ముందస్తు బెయిల్ మంజూరు చేయాలని విజ్ఞప్తి చేశారు. బెయిల్ ఇస్తే దర్యాప్తుకు సహకరించేందుకు సిద్ధంగా ఉన్నారని, రాజకీయ కక్ష సాధింపు చర్యగా ఫోన్ ట్యాపింగ్ కేసు పెట్టారని అన్నారు. ఫోన్ ట్యాపింగ్ సాక్షులను ధ్వంసం చేశారన్నది నిజం కాదని వాదించారు. పోలీసుల తరపున సిద్ధాద్ద్ లూథా వాదనలు వినిపించారు. 65 ఏళ్ల వయసుండన్న సాకుతో ప్రభాకర్ రావు దర్యాప్తు నుంచి తప్పించుకోలేరన్నారు. ఫోన్



ట్యాపింగ్ చేసినట్లు పూర్తి ఆధారాలు ఉన్నాయని, హార్డ్ డిస్ప్లను ధ్వంసం చేసి సీజ్ లో పడేసినట్లు దర్యాప్తులో తేలిందని లూథా న్యాయస్థానానికి వివరించారు. ఆయనకు ముందస్తు బెయిల్ మంజూరు చేయొద్దని కోరారు. ఇరువైపు వాదనలు విన్న న్యాయస్థానం.. తదుపరి విచారణను ఈ నెల 29కి వాయిదా వేసింది.

సీబీఐ పేరుతో బెబిలంపు.. మహిళ నుంచి రూ.30లక్షలు కొట్టేసిన సైబర్ కేటుగాళ్లు

కొత్తపేట: డాక్టర్ బీఆర్ అంబేద్కర్ కోనసీమ జిల్లా కొత్తపేటలో సైబర్ నేరగాళ్లు ఘరానా మోసానికి పాల్పడ్డారు. ఓ విశ్రాంత ఉద్యోగిని బెదిరించి ఆమె నుంచి భారీ మొత్తంలో డబ్బు కాజేశారు. బాధితురాలు రూ.30లక్షల నగదును బ్యాంకులో జమ చేయడాన్ని కేటుగాళ్లు గమనించారు. ఆ తర్వాత ఆమె వివరాలు తీసుకొని సీబీఐ అధికారులమంటూ ఫోన్ చేశారు. డబ్బు ఇవ్వకుంటే కుమారులను చంపేస్తామని వీడియోకాల్ చేసి బెదిరించారు. దీంతో భయపడిన ఆమె ఆన్ లైన్ ద్వారా నగదును బదిలీ చేశారు. ఆ తర్వాత అది మోసమని గ్రహించిన బాధితురాలు.. కొత్తపేట పోలీసులను ఆశ్రయించారు. దీంతో పోలీసులు కేసు నమోదు చేసి దర్యాప్తు చేపట్టారు.



లష్కరే టాప్ కమాండర్ హతం..!

బందిపారాలో ఎన్కౌంటర్.. లష్కరే టాప్ కమాండర్ హతం..!

జమ్మూకశ్మీర్ లో ఉగ్ర మూకలపై భద్రతా దళాలు తుపాకులు గర్జిస్తున్నాయి. తాజాగా లష్కరే టాప్ కమాండర్ అల్లాష్ లఖీని మట్టుబెట్టాయి. పహల్గాం దాడిలో పాల్గొన్న వారి కోసం జల్లెడపడుతున్న భద్రతా దళాలకు బందిపారాలో అల్లాష్ ఆచూకీ తెలిసింది. శుక్రవారం ఉదయం ఆర్మీ-పోలీసు దళాలు జాయింట్ ఆపరేషన్ చేపట్టాయి. ఈక్రమంలో ఉగ్రవాదులను గుర్తించడంతో ఎన్కౌంటర్ మొదలైంది. తొలుత ఓ ఉగ్రవాది గాయపడ్డాడు. ఆ తర్వాత భద్రతా దళాల్లోని అధికారి బాడీగార్డులకు తూటాలు తాకాయి. ఈక్రమంలో అల్లాష్ ను మట్టుబెట్టాయి. ఆర్మీ బీఫ్ డివీజన్ ద్వితీయ కశ్మీర్ లో అడుగుపెట్టిన వేళ ఈ ఎన్కౌంటర్ చోటుచేసుకోవడం గమనార్హం. **పహల్గాం ఉగ్రమూకకు నేరుగా హాఫీజ్ సయీద్ లింకులు..** పహల్గాం లో ఉగ్రదాడి వెనక లష్కరే బీఫ్ హాఫీజ్ సయీద్ పాత్ర నేరుగా ఉన్నట్లు దర్యాప్తు బృందాలు గుర్తించాయి. కశ్మీర్ లో చురుగ్గా పనిచేస్తున్న మాడ్యూల్ ను అతడే స్వయంగా నియంత్రిస్తున్నట్లు గుర్తించారు. దీనిలో అత్యధిక మంది విదేశీ ఉగ్రవాదులు, కొందరు మాత్రమే స్థానికులు ఉండేటట్లు చూసుకొన్నారు. వీరికి అందగా క్షేత్రస్థాయిలో సమాచార సేకరణ, లాజిస్టిక్స్, డాక్ట్రైనేందుకు ప్రదేశాలు ఏర్పాటుచేసేందుకు కొందరు స్థానికులు పనిచేసేవారు. ఈ ఉగ్రబృందం కొన్నేళ్ల నుంచి ఇక్కడ చాలా దాడుల్లో పాల్గొంది. గత రెండేళ్లలో జరిగిన సోనమార్గ్, బాటపత్రి, గండర్వాల జరిగిన హైద్రాబాద్ దాడుల్లో కూడా ఇవి పాల్గొన్నాయి. గతేడాది అక్టోబర్ లో బాటపత్రిలో ఇద్దరు ఆర్మీ సిబ్బందిని హత్య చేసింది. అదే నెలలో సోనమార్గ్ సారంగంలో పనిచేస్తున్న ఆరుగురు కార్మికులను కాల్చిచంపింది. ఈ ఉగ్ర బృందంలో కీలక సభ్యుడైన జునైద్ అహ్మద్ భట్ డిసెంబర్ లో భద్రతా దళాలు దాచిగామ్ వద్ద ఎన్కౌంటర్ చేశాయి. మిగిలిన ఉగ్రవాదులు పారిపోయారు. ఆ తర్వాత ఈ బృందం చాలాకాలం అడవుల్లో ఎవరి కంటా పడకుండా గడిపింది. ఈ బృందం నేరుగా హాఫీజ్ సయీద్, అతడి డిప్యూటీ సైపుల్లా నుంచే ఆర్డర్లు తీసుకొనేది. ఇంటెలిజెన్స్ బృందాల అంచనాల ప్రకారం వీరికి భావజాలంతోపాటు ఇతర ఏర్పాట్లు వ్యూహాత్మకంగా సలహాలు, సూచనలు పాక్ ఇంటెలిజెన్స్ ఏజెన్సీ, మిలిటరీ నుంచి వచ్చేవని తెలిపారు. ఈ ఉగ్ర మూక పహల్గాంలో మూడు ప్రదేశాల్లో అత్యధికమందిని చంపారు. తొలుత ఒకచోట ఐదుగురిని కాల్చిగా.. మైదాన ప్రాంతంలో ఇద్దరిని.. పారిపోయేందుకు యత్నించిన వారిలో చాలామందిని కంచె వద్ద హత్య చేశారు. ఈ ఉగ్రమూకలో హాఫీమ్ ముసా, అలిఖామ్ పాక్ జాతీయులు. ఈ మొత్తం బృందంలో ప్రతి సభ్యుడిపైనా ప్రభుత్వం రూ.20 లక్షల రివార్డ్ ను ప్రకటించింది.



టెర్రరిస్టు కుక్కలను చంపేయండి

పాక్ ఆక్రమిత కాశ్మీర్ ను స్వాధీనం చేసుకోండి

పహల్గాంపై దాడి చేసి.. 26 మంది ప్రాణాలను తీసిన టెర్రరిస్టు కుక్కలను చంపేయాలని.. ఇండియా నుంచి విరిపారేయాలన్నారు ఎంఐఎం పార్టీ బీఫ్, ఎంపీ అనదుద్దీన్ ఓవైసీ. ఉగ్రవాదం అంతం చేయటానికి మోదీ ప్రభుత్వం తీసుకునే ఏ నిర్ణయానికీ అయినా.. భీషరథుగా మద్దతు ప్రకటిస్తున్నట్లు వెల్లడించారు ఓవైసీ. జాతీయ ప్రయోజనాల కోసం.. ఇండియా భవిష్యత్ కోసం ప్రధానమంత్రి మోదీ తీసుకునే ఓ నిర్ణయానికీ అయినా మద్దతు ఉంటుందని వెల్లడించారు ఓవైసీ. భారతదేశాన్ని జాగ్రత్తగా చూసుకోవాల్సిన సమయం ఇది.. భద్రత విషయంలో రాజీ లేదన్నారు. కాశ్మీర్ ప్రజల రక్షణ కోసం మోదీ ప్రభుత్వం తీసుకునే అన్ని చర్యలకు ఎంఐఎం పార్టీ అండగా ఉంటుందన్నారు అనదుద్దీన్ ఓవైసీ. మన మధ్య ఎన్ని విభేదాలు అయినా ఉండచ్చు.. వాటి అన్నింటినీ తర్వాత

చూసుకుందాం.. ఇలాంటి కీలకమైన సమయంలో ఐక్యంగా ఉండాలని కోరారు ఓవైసీ. పాకిస్తాన్ తో సింధు జలాల ఒప్పందాన్ని రద్దు చేయడాన్ని స్వాగతించిన ఆయన.. ఈ విషయాన్ని రాజకీయం చేయకూడదన్నారు. టెర్రరిస్టులను పెంచిపోషిస్తున్న.. ఆక్రయం కల్పిస్తున్న పాకిస్తాన్ దేశంపై చర్యలు తీసుకోవాలని.. ఇందులో ఏ విధంగా రాజీ పడేది లేదన్నారు ఓవైసీ. పాక్ ఆక్రమణలో ఉన్న కాశ్మీర్ భాగాన్ని తిరిగి తెచ్చుకోవాలని.. పాక్ ఆక్రమిత కాశ్మీర్ ను స్వాధీనం చేసుకునే సమయం ఆసన్నమైందని.. ఆత్మ రక్షణ కోసం ముందుకు వెళ్లే సమయం ఇదేనని.. అంతర్జాతీయ చట్టం కూడా ఇదే చెబుతుందన్నారు అనదుద్దీన్ ఓవైసీ. పాకిస్తాన్ పై ఆంక్షలు విధిస్తూ.. సైనిక దాడి ద్వారా పాక్ ఆక్రమిత కాశ్మీర్ ను తిరిగి స్వాధీనం చేసుకోవాలంటూ మోదీ ప్రభుత్వాన్ని కోరారు ఎంపీ అనదుద్దీన్ ఓవైసీ.



యాదాద్రిలో భక్తుల రద్దీ

యాదాద్రిలో రద్దీ.. స్వామి దర్శనానికి బారులుతీరిన భక్తులు

యాదగిరిగుట్ట పుణ్యక్షేత్రంలో భక్తుల రద్దీ పెరిగింది. ఆలయ పరిసరాలన్నీ భక్తులతో కిటికిలాడాాయి. వేసవి నెలవుల దృష్ట్యా భక్తులు ఆలయానికి తరలివచ్చారు. శ్రీ లక్ష్మీనరసింహ స్వామివారి దర్శనానికి భక్తులు క్యూలైన్లలో బారులుతీరారు. ప్రసాద విక్రయశాల, సత్యనారాయణ స్వామి వ్రత మండపం, కొండకింద విష్ణు పుష్పరిణి, కారు పార్కింగ్, బస్టాండ్ ప్రాంతాల్లో భక్తుల సందడి నెలకొంది. మరోవైపు జమ్మూకశ్మీర్ లోని పహల్గాంలో ఉగ్రదాడి నేపథ్యంలో ముందస్తుగా దేవస్థానం తమ భద్రతా బలగాలను అప్రమత్తం చేసినట్లు ఆలయ ఈవో భాస్కరరావు తెలిపారు.

పహల్గాం ఉగ్రదాడి.. మక్కా మసీదులో నల్ల రిబ్బన్న ధరించి ముస్లింల ప్రార్థనలు



హైదరాబాద్: పహల్గాం ఉగ్రదాడికి నిరసనగా మక్కా మసీదులో ముస్లింలు నల్ల రిబ్బన్న ధరించి ప్రత్యేక ప్రార్థనలు చేశారు. ఉగ్రదాడిపై నిరసనలకు ఎంఐఎం అధ్యక్షుడు, ఎంపీ అనదుద్దీన్ ఓవైసీ పిలుపుతో పెద్ద ఎత్తున అక్కడికి చేరుకున్నారు. ప్రార్థనల అనంతరం పాకిస్తాన్ కు వ్యతిరేకంగా నినాదాలు చేస్తూ కొంత దూరం రాత్రి నిర్వహించారు. హిందుస్థాన్ జిందాబాద్ అంటూ నినదించారు. మరోవైపు శాస్త్రిపురంలోని మసీదు వద్ద నమాజ్ కు ముందు అనదుద్దీన్ ఓవైసీ నల్ల రిబ్బన్న పంపిణీ చేశారు. ఆయన తన చేతికి నల్లరిబ్బను ధరించి ప్రార్థనల్లో పాల్గొన్నారు. ముస్లింల ప్రత్యేక ప్రార్థనల నేపథ్యంలో చార్మినార్, మక్కా మసీదు పరిసర ప్రాంతాల్లో పోలీసుల బందోబస్తు ఏర్పాటు చేశారు.